

राष्ट्रीय कृषि और ग्रामीण विकास बैंक अधिनियम, 1981

(1981 का अधिनियम संख्यांक 61)

[30 दिसम्बर, 1981]

[समेकित ग्रामीण विकास के संवर्धन और ग्रामीण क्षेत्रों की उन्नति को सुनिश्चित करने की दृष्टि से, कृषि, सूक्ष्म उद्यमों, लघु उद्यमों और माध्यम उद्यमों, कुटीर और ग्राम उद्योगों, हथकरघों], हस्त-शिल्पों और अन्य ग्राम शिल्पों तथा ग्रामीण क्षेत्रों में अन्य सहबद्ध आर्थिक क्रियाकलापों के संवर्धन और विकास के लिए उधार तथा अन्य सुविधाएं देने और उनका विनियमन करने के लिए और उनसे संबद्ध या उनके आनुषंगिक विषयों के लिए एक विकास बैंक की, जो राष्ट्रीय कृषि और ग्रामीण विकास बैंक के नाम से ज्ञात होगा, स्थापना करने के लिए अधिनियम]

भारत गणराज्य के बत्तीसवें वर्ष में संसद् द्वारा निम्नलिखित रूप में यह अधिनियमित हो :—

अध्याय 1

प्रारम्भिक

1. संक्षिप्त नाम, विस्तार और प्रारंभ—(1) इस अधिनियम का संक्षिप्त नाम राष्ट्रीय कृषि और ग्रामीण विकास बैंक अधिनियम, 1981 है।

(2) इसका विस्तार संपूर्ण भारत पर है।

(3) यह उस तारीख को प्रवृत्त होगा जो केन्द्रीय सरकार राजपत्र में अधिसूचना द्वारा नियत करे और इस अधिनियम के भिन्न-भिन्न उपबंधों के लिए भिन्न-भिन्न तारीखें नियत की जा सकेंगी तथा इस अधिनियम के प्रारंभ के प्रति किसी उपबंध में किसी निर्देश का यह अर्थ लगाया जाएगा कि वह उस उपबंध के प्रवृत्त होने के प्रति निर्देश है।

2. परिभाषाएं—इस अधिनियम में, जब तक कि संदर्भ से अन्यथा अपेक्षित न हो,—

(क) “कृषि” के अन्तर्गत बागबानी, पशुपालन, वनोद्योग, दुग्ध उद्योग और कुक्कुट पालन; मत्स्यपालन और अन्य सहबद्ध क्रियाकलाप हैं चाहे उन्हें कृषि के साथ संयुक्त रूप से किया गया है या नहीं और “कृषि संक्रिया” पद का तदनुसार अर्थ लगाया जाएगा।

स्पष्टीकरण—इस खंड के प्रयोजनों के लिए “मत्स्यपालन” के अन्तर्गत अन्तर्देशीय और समुद्री, दोनों प्रकार के मीन उद्योग का विकास, मछली पकड़ना और उनसे संबद्ध या उनके आनुषंगिक अन्य सब क्रियाकलाप हैं;

(ख) “कृषिक पुनर्वित्त और विकास निगम” से कृषिक पुनर्वित्त और विकास निगम अधिनियम, 1963 (1963 का 10) की धारा 3 के अधीन स्थापित और उस अधिनियम की धारा 3क के अधीन कृषिक पुनर्वित्त और विकास निगम के रूप में पुनः नामित निगम अभिप्रेत है;

(ग) “बोर्ड” से राष्ट्रीय बैंक का निदेशक बोर्ड अभिप्रेत है;

(घ) “केन्द्रीय सहकारी बैंक” से राज्य के जिले में की वह प्रधान सहकारी सोसाइटी अभिप्रेत है जिसका प्राथमिक उद्देश्य उस जिले में अन्य सहकारी सोसाइटियों का वित्तपोषण करना है;

परन्तु जिले में की ऐसी प्रधान सोसाइटी के अतिरिक्त या जहां जिले में ऐसी प्रधान सोसाइटी नहीं है वहां राज्य सरकार उस जिले में अन्य सहकारी सोसाइटियों का वित्तपोषण करने का कारबार करने वाली एक या अधिक सहकारी सोसाइटियों को भी या को इस परिभाषा के अर्थ के अन्तर्गत केन्द्रीय सहकारी बैंक या केन्द्रीय सहकारी बैंकों के रूप में घोषित कर सकेगी;

(ङ) “अध्यक्ष” से धारा 6 के अधीन नियुक्त ^{3**} अध्यक्ष अभिप्रेत है;

1. 2000 के अधिनियम सं० 55 की धारा 2 द्वारा प्रतिस्थापित।

2. 2018 के अधिनियम सं० 7 की धारा 2 द्वारा प्रतिस्थापित।

3. 2000 के अधिनियम सं० 55 की धारा 3 द्वारा लोप किया गया।

(च) “सहकारी सोसाइटी” से सहकारी सोसाइटी अधिनियम, 1912 (1912 का 2) या किसी राज्य में तत्समय प्रवृत्त सहकारी सोसाइटियों से संबंधित किसी अन्य विधि के अधीन रजिस्ट्रीकृत या रजिस्ट्रीकृत समझी गई कोई सोसाइटी अभिप्रेत है ;

(छ) “फसल” के अन्तर्गत कृषि संक्रियाओं के उत्पाद हैं ;

(ज) “निदेशक” से धारा 6 के अधीन नियुक्त निदेशक अभिप्रेत है ;

1* * * * *

(ज) “प्रबंध निदेशक” से धारा 6 के अधीन नियुक्त प्रबंध निदेशक अभिप्रेत है ;

(ट) “फसलों का विपणन” के अन्तर्गत फसलों का वह प्रसंस्करण है जो कृषि उत्पादकों द्वारा या ऐसे उत्पादकों के किसी संगठन द्वारा विपणन के पूर्व किया जाता है ;

²[(टक) “सूक्ष्म उद्यम”, “लघु उद्यम” और “मध्यम उद्यम” के नहीं अर्थ होंगे, जो सूक्ष्म, लघु और मध्यम उद्यम विकास अधिनियम, 2006 में क्रमशः उनके हैं;]

(ठ) “राष्ट्रीय बैंक” से धारा 3 के अधीन स्थापित राष्ट्रीय कृषि और ग्रामीण विकास बैंक अभिप्रेत है ;

(ड) “अधिसूचना” से राजपत्र में प्रकाशित अधिसूचना अभिप्रेत है ;

(ढ) “प्राथमिक ग्रामीण प्रत्यय सोसाइटी” से वह सहकारी सोसाइटी, उसका चाहे जो भी नाम हो, अभिप्रेत है—

(1) जिसका उद्देश्य या कारबार अपने सदस्यों को कृषि या कृषि संक्रियाओं के लिए या फसलों के विपणन के लिए या ग्रामीण विकास के लिए वित्तीय सौकर्य प्रदान करना है ; और

(2) जिसकी उपविधियां किसी अन्य सहकारी सोसाइटी को सदस्य के रूप में प्रविष्ट करने की अनुज्ञा नहीं देती है :

परन्तु यह उपखंड ऐसी सहकारी सोसाइटी को, जो राज्य सहकारी बैंक या केन्द्रीय सहकारी बैंक है, सदस्य के रूप में प्रविष्ट किए जाने को इस कारण ही लागू नहीं होगा कि ऐसे बैंक ने सहकारी सोसाइटी की शेयर पूंजी के लिए उन निधियों में से अभिदाय किया है जो इस प्रयोजन के लिए राज्य सरकार द्वारा उपबंधित की गई है ;

(ण) “विहित” से इस अधिनियम के अधीन बनाए गए, विनियमों द्वारा विहित अभिप्रेत है ;

(त) “प्रादेशिक ग्रामीण बैंक” से प्रादेशिक ग्रामीण बैंक अधिनियम, 1976 (1976 का 21) की धारा 3 के अधीन स्थापित प्रादेशिक ग्रामीण बैंक अभिप्रेत है ;

(थ) “ग्रामीण विकास” से ग्रामीण क्षेत्र का किसी ऐसे क्रियाकलाप के माध्यम से विकास अभिप्रेत है जो ऐसे विकास के लिए सहायक है ।

स्पष्टीकरण—इस खण्ड के प्रयोजनों के लिए,—

(क) ग्रामीण क्षेत्र के विकास के लिए सहायक क्रियाकलापों के अन्तर्गत ग्रामीण क्षेत्र में माल के उत्पादन या सेवाओं के उपबंध से संबंधित क्रियाकलाप तथा कुटीर और ग्राम उद्योगों, छोटे ³सूक्ष्म उद्यमों, लघु उद्यमों और मध्यम उद्यमों, हस्तशिल्प, हथकरघा] और ग्राम शिल्प के संवर्धन के लिए क्रियाकलाप हैं ;

(ख) “ग्रामीण क्षेत्र” से किसी ग्राम में समाविष्ट क्षेत्र अभिप्रेत है और इसके अन्तर्गत किसी नगर में समाविष्ट ऐसा क्षेत्र भी है जिसकी जनसंख्या दस हजार से या ऐसी अन्य संख्या से अधिक नहीं है जो रिजर्व बैंक समय-समय पर विनिर्दिष्ट करे ;

(द) “रिजर्व बैंक” से भारतीय रिजर्व बैंक अधिनियम, 1934 (1934 का 2) की धारा 3 के अधीन गठित भारतीय रिजर्व बैंक अभिप्रेत है ;

(ध) “अनुसूचित बैंक” से भारतीय रिजर्व बैंक अधिनियम, 1934 (1934 का 2) की द्वितीय अनुसूची में तत्समय सम्मिलित बैंक अभिप्रेत है ;

3* * * * *

(प) “राज्य सहकारी बैंक” से राज्य में की वह प्रधान सहकारी सोसाइटी अभिप्रेत है जिसका प्राथमिक उद्देश्य उस राज्य में अन्य सहकारी सोसाइटियों का वित्तपोषण करना है :

¹ 2018 के अधिनियम सं० 7 की धारा 3 द्वारा लोप किया गया ।

² 2018 के अधिनियम सं० 7 की धारा 3 द्वारा अंतःस्थापित ।

³ 2018 के अधिनियम सं० 7 की धारा 3 द्वारा प्रतिस्थापित ।

परन्तु किसी राज्य में की ऐसी प्रधान सोसाइटी के अतिरिक्त या जहां किसी राज्य में ऐसी प्रधान सोसाइटी नहीं है, वहां, राज्य सरकार उस राज्य में कारबार करने वाली एक या एक से अधिक किन्हीं सहकारी सोसाइटियों को भी या को इस परिभाषा के अर्थ में राज्य सहकारी बैंक या राज्य सहकारी बैंकों के रूप में घोषित कर सकेगी ;

(फ) “राज्य भूमि विकास बैंक” से ऐसी सहकारी सोसाइटी अभिप्रेत है जो किसी राज्य में प्रधान भूमि विकास बैंक (उसका चाहे जो भी नाम हो) है और जिसका प्राथमिक उद्देश्य कृषि विकास के लिए दीर्घकालिक वित्त का उपबंध करना है :

परन्तु किसी राज्य में के ऐसे प्रधान भूमि विकास बैंक के अतिरिक्त या जहां किसी राज्य में ऐसा बैंक नहीं है वहां राज्य सरकार उस राज्य में कारबार करने वाली किसी सहकारी सोसाइटी को भी या को जिसे ऐसी सहकारी सोसाइटी की उपविधियों द्वारा कृषि विकास के लिए दीर्घकालिक वित्त का उपबंध करने का प्राधिकार दिया गया है इस अधिनियम के अर्थ में राज्य भूमि विकास बैंक के रूप में घोषित कर सकेगी ;

(ब) ऐसे शब्दों और पदों के, जिनको इसमें प्रयुक्त किया गया है और परिभाषित नहीं किया गया है किन्तु भारतीय रिजर्व बैंक अधिनियम, 1934 (1934 का 2) में परिभाषित किया गया है, वही अर्थ होंगे जो उस अधिनियम में हैं ;

(भ) ऐसे शब्दों और पदों के, जिनको इसमें प्रयुक्त किया गया है और इस अधिनियम में या भारतीय रिजर्व बैंक अधिनियम, 1934 (1934 का 2) में परिभाषित नहीं किया गया है किन्तु बैंककारी विनियमन अधिनियम, 1949 (1949 का 10) में परिभाषित किया गया है, वही अर्थ होंगे जो बैंककारी विनियमन अधिनियम, 1949 में हैं ।

अध्याय 2

राष्ट्रीय कृषि और ग्रामीण विकास बैंक की स्थापना और उसकी पूंजी

3. राष्ट्रीय कृषि और ग्रामीण विकास बैंक की स्थापना और निगमन—(1) ऐसी तारीख से, जिसे केंद्रीय सरकार राजपत्र में अधिसूचना द्वारा नियत करे, इस अधिनियम के प्रयोजनों के लिए एक बैंक की स्थापना की जाएगी जो राष्ट्रीय कृषि और ग्रामीण विकास बैंक के नाम से ज्ञात होगा ।

(2) बैंक शाश्वत उत्तराधिकार और सामान्य मुद्रा वाला पूर्वोक्त नाम का एक निगमित निकाय होगा और इस अधिनियम के उपबंधों के अधीन रहते हुए उसे संपत्ति का अर्जन, धारण और व्ययन करने की तथा संविदा करने की शक्ति होगी और उस नाम से वह वाद ला सकेगा या उस पर वाद लाया जा सकेगा ।

(3) राष्ट्रीय बैंक का मुख्य कार्यालय [मुंबई में] या अन्य ऐसे स्थान पर होगा जो केंद्रीय सरकार, अधिसूचना द्वारा, विनिर्दिष्ट करे ।

(4) राष्ट्रीय बैंक भारत में किसी स्थान पर और केंद्रीय सरकार के पूर्व अनुमोदन से और रिजर्व बैंक से परामर्श करके भारत के बाहर किसी स्थान पर कार्यालय, शाखाएं या अभिकरण स्थापित कर सकेगा ।

4. पूंजी—(1) राष्ट्रीय बैंक की पूंजी एक अरब रुपए होगी :

१[परन्तु केंद्रीय सरकार, अधिसूचना द्वारा, उक्त पूंजी को बढ़ाकर तीन खरब रुपए तक कर सकेगी :

परन्तु यह और कि केन्द्रीय सरकार, रिजर्व बैंक से परामर्श करके और अधिसूचना द्वारा उक्त पूंजी को और बढ़ाकर ऐसी रकम कर सकेगी जो वह समय-समय पर आवश्यक समझे ।]

२[(2) राष्ट्रीय बैंक की पूंजी, जिसका मूल्य राष्ट्रीय कृषि और ग्रामीण विकास बैंक (संशोधन) अधिनियम, 2018 के प्रारंभ के ठीक पूर्व की तारीख को बीस करोड़ रुपए आंका गया है और जिसका अभिदाय रिजर्व बैंक द्वारा किया गया है, ऐसे प्रारंभ पर केंद्रीय सरकार को अंतरित और उसमें निहित हो जाएगी :

परन्तु राष्ट्रीय बैंक, ऐसी संस्थाओं और व्यक्तियों को, ऐसी रीति में, जो केन्द्रीय सरकार द्वारा अधिसूचित की जाए, पूंजी निर्गमित कर सकेगा :

परन्तु यह और कि केन्द्रीय सरकार का शेयरधारण किसी भी समय कुल प्रतिश्रुत पूंजी के इक्यावन प्रतिशत से कम नहीं होगा ।

(3) केन्द्रीय सरकार, रिजर्व बैंक को, केन्द्रीय सरकार को राष्ट्रीय बैंक की पूंजी अन्तरण तथा उसमें निहित किए जाने के लिए, जिसका अभिदाय उसे उक्त बैंक द्वारा किया गया है, उपधारा (2) में निर्दिष्ट प्रतिश्रुत पूंजी के, जिसका मूल्य बीस करोड़ रुपए आंका गया है, अंकित मूल्य के बराबर रकम नकद में देगी ।]

¹ 2018 के अधिनियम सं० 7 की धारा 4 द्वारा प्रतिस्थापित ।

² 2018 के अधिनियम सं० 7 की धारा 5 द्वारा प्रतिस्थापित ।

अध्याय 3

राष्ट्रीय बैंक का प्रबन्ध

5. प्रबंध—(1) राष्ट्रीय बैंक के कार्यकलाप और कारबार का साधारण अधीक्षण, निदेशन और प्रबंध एक निदेशक बोर्ड में निहित होगा जो उन सब शक्तियों का प्रयोग तथा वे सब कार्य और बातें करेगा जिनका राष्ट्रीय बैंक द्वारा प्रयोग किया जा सकता है या जिन्हें राष्ट्रीय बैंक कर सकता है।

(2) इस अधिनियम के उपबंधों के अधीन रहते हुए, बोर्ड अपने कृत्यों का निर्वहन करने में लोकहित का सम्यक् ध्यान रखते हुए, कारबार के सिद्धान्तों के अनुसार कार्य करेगा।

(3) उपधारा (1) के उपबंधों के अधीन रहते हुए और इस अधिनियम के अधीन बनाए गए विनियमों में जैसा अन्यथा उपबन्धित है उसके सिवाय प्रबंध निदेशक को भी राष्ट्रीय बैंक के कार्यकलापों और कारबार के साधारण अधीक्षण, निदेशन और प्रबंध की शक्तियां प्राप्त होंगी और वह उन सभी शक्तियों का प्रयोग तथा वे सब कार्य और बातें भी कर सकेगा, जिनका राष्ट्रीय बैंक द्वारा प्रयोग किया जा सकता है या जिन्हें राष्ट्रीय बैंक कर सकता है :

1[परंतु प्रबंध निदेशक के पद में धारा 11 में निर्दिष्ट प्रकृति की किसी आकस्मिक रिक्ति की अवधि के दौरान, अध्यक्ष भी, प्रबंध निदेशक की शक्तियों का प्रयोग और कृत्यों का निर्वहन तब तक कर सकेगा जब तक कि केंद्रीय सरकार द्वारा प्रबंध निदेशक के रूप में कार्य करने के लिए धारा 11 के अधीन नियुक्त किया गया व्यक्ति अपना पद ग्रहण नहीं कर लेता है।]

(4) धारा 6 की उपधारा (3) के अधीन नियुक्त कोई पूर्णकालिक निदेशक उपधारा (3) के अधीन प्रबंध निदेशक के कृत्यों का निर्वहन करने में उसकी सहायता करेगा और ऐसे कर्तव्यों का पालन करेगा जो बोर्ड उसे सौंपे या प्रत्यायोजित करे।

(5) प्रबंध निदेशक, उपधारा (3) के अधीन अपनी शक्तियों का प्रयोग और कृत्यों का निर्वहन करने में ऐसे निदेशों का अनुसरण करेगा जो अध्यक्ष दे।

(6) इस अधिनियम के अधीन अपने कृत्यों का निर्वहन करने में राष्ट्रीय बैंक का लोकहित विषयक नीति के विषय में मार्गदर्शन ऐसे निदेशों से होगा जो केंद्रीय सरकार, रिजर्व बैंक से परामर्श करके, या रिजर्व बैंक उसे लिखित रूप में दे।

2[6. निदेशक बोर्ड—(1) राष्ट्रीय बैंक का निदेशक बोर्ड निम्नलिखित से मिलकर बनेगा, अर्थात् :—

(क) एक अध्यक्ष ;

(ख) तीन निदेशक, जो ग्राम अर्थशास्त्र, ग्राम विकास, ग्राम और कुटीर उद्योग, 3[सूक्ष्म उद्यम, लघु उद्यम और मध्यम उद्यम] के विशेषज्ञों या ऐसे व्यक्तियों में से होंगे, जो सहकारी बैंकों, प्रादेशिक ग्रामीण बैंकों या वाणिज्यिक बैंकों के कार्यकरण का या ऐसे अन्य विषय का, जिसका विशेष ज्ञान या वृत्तिक अनुभव केन्द्रीय सरकार द्वारा राष्ट्रीय बैंक के लिए उपयोगी समझा जाता है, अनुभव रखते हों ;

(ग) तीन निदेशक, रिजर्व बैंक के निदेशकों में से होंगे ;

(घ) तीन निदेशक, केन्द्रीय सरकार के पदधारियों में से होंगे ;

(ङ) चार निदेशक, राज्य सरकारों के पदधारियों में से होंगे ;

(च) इतनी संख्या में निदेशक, जो विहित रीति में रिजर्व बैंक, केन्द्रीय सरकार और केन्द्रीय सरकार के स्वामित्वाधीन या उसके द्वारा नियंत्रित अन्य संस्थाओं से भिन्न ऐसे शेयरधारकों द्वारा, जिनके नाम राष्ट्रीय बैंक के शेयरधारकों के रजिस्टर में उस अधिवेशन की तारीख से नब्बे दिन पूर्व प्रविष्ट हों, जिसमें ऐसा निर्वाचन होता है, निम्नलिखित आधार पर निर्वाचित किए गए हों, अर्थात् :—

(i) जहां ऐसे शेयरधारकों को पुरोधृत साधारण अंश पूंजी की कुल रकम कुल दो निदेशक ;
पुरोधृत साधारण अंश पूंजी के दस प्रतिशत से या उससे कम है,

(ii) जहां ऐसे शेयरधारकों को पुरोधृत साधारण अंश पूंजी की कुल रकम कुल तीन निदेशक ;
पुरोधृत साधारण अंश पूंजी के दस प्रतिशत से अधिक किन्तु पच्चीस प्रतिशत से कम है, और

(iii) जहां ऐसे शेयरधारकों को पुरोधृत कुल साधारण अंश पूंजी कुल पुरोधृत चार निदेशक ;
साधारण पूंजी का पच्चीस प्रतिशत या उससे अधिक है :

1. 1988 के अधिनियम सं० 66 की धारा 43 द्वारा अंतःस्थापित।

2. 2000 के अधिनियम सं० 55 की धारा 5 द्वारा प्रतिस्थापित।

3. 2018 के अधिनियम सं० 7 की धारा 6 द्वारा प्रतिस्थापित।

परंतु यह कि इस खंड के अधीन निर्वाचित निदेशकों द्वारा कार्यभार ग्रहण करने तक केन्द्रीय सरकार किसी भी समय चार से अनधिक उतने निदेशक, ऐसे व्यक्तियों में से नामनिर्दिष्ट कर सकेगी जो कृषि विज्ञान, प्रौद्योगिकी, अर्थशास्त्र, बैंककारी सहकारिता, विधि, ग्राम वित्त, विनिधान, लेखाकर्म, विपणन का विशेष ज्ञान या वृत्तिक अनुभव या किसी अन्य ऐसे विषय का विशेष ज्ञान या वृत्तिक अनुभव रखते हों, जो केन्द्रीय सरकार की राय में बैंक के लिए उसके कृत्यों को कार्यान्वित करने के लिए उपयोगी होगा ; और

(छ) एक प्रबंध निदेशक ।

(2) खंड (च) में निदिष्ट निदेशकों को छोड़कर, अध्यक्ष और अन्य निदेशक रिजर्व बैंक के परामर्श से केन्द्रीय सरकार द्वारा नियुक्त किए जाएंगे :

परंतु ऐसा कोई परामर्श उपधारा (1) के खंड (घ) के अधीन नियुक्त निदेशकों के मामले में, आवश्यक नहीं होगा ।]

(3) जहां केन्द्रीय सरकार का रिजर्व बैंक 1* * * से परामर्श करने पर यह समाधान हो जाता है कि ऐसा करना आवश्यक है वहां वह एक या अधिक पूर्णकालिक निदेशक नियुक्त कर सकेगी जिनके पदनाम वे होंगे जो वह सरकार समुचित समझे और इस प्रकार नियुक्त पूर्णकालिक निदेशक भी बोर्ड का सदस्य होगा :

1* * * * *

7. अध्यक्ष और अन्य निदेशकों की पदावधि, सेवानिवृत्ति और उनकी फीस का संदाय—(1) अध्यक्ष पांच वर्ष से अनधिक की ऐसी अवधि तक पद धारण करेगा और ऐसे वेतन और भत्ते प्राप्त करेगा जो केन्द्रीय सरकार नियुक्ति के समय विनिर्दिष्ट करे 2[और पुनर्नियुक्ति के लिए पात्र होगा] :

3* * * * *

4[(1क) उपधारा (1) में किसी बात के होते हुए भी, केन्द्रीय सरकार को, अध्यक्ष की पदावधि को उस उपधारा के अधीन विनिर्दिष्ट अवधि के अवसान के पूर्व किसी समय, उसे तीन मास से अन्यून की लिखित सूचना देकर या ऐसी सूचना के बदले में तीन मास का वेतन और भत्ता देकर समाप्त करने का अधिकार होगा ।]

2[(1ख) अध्यक्ष का पद रिक्त होने की दशा में, प्रबंध निदेशक, ऐसी रिक्ति के दौरान अध्यक्ष के कृत्यों और दायित्वों का निर्वहन करेगा ।]

5[(2) उपधारा (5) में अंतर्विष्ट उपबंधों के अधीन रहते हुए, धारा 6 की उपधारा (1) के खंड (ख) या खंड (ग) के अधीन नियुक्त किया गया कोई निदेशक ऐसी अवधि तक जो तीन वर्ष से अधिक नहीं होगी, जो केन्द्रीय सरकार इस निमित्त विनिर्दिष्ट करे 6* * * पद धारण करेगा और वह पुनर्नियुक्ति के लिए पात्र होगा :

परंतु कोई ऐसा निदेशक छह वर्ष से अधिक की अवधि तक निरंतर पद धारण नहीं करेगा ।]

(3) केन्द्रीय सरकार, रिजर्व बैंक से परामर्श करके अध्यक्ष 7* * * को उसकी पदावधि के अवसान के पूर्व किसी भी समय, उसे उसके प्रस्तावित हटाए जाने के विरुद्ध कारण दर्शित करने का युक्तियुक्त अवसर देने के पश्चात्, हटा सकेगी ।

8[(4) अध्यक्ष और किसी अन्य निदेशक को, जो केन्द्रीय सरकार या किसी राज्य सरकार का कोई अधिकारी या रिजर्व बैंक का अथवा केन्द्रीय अधिनियम या किसी राज्य अधिनियम द्वारा या उसके अधीन स्थापित और ऐसी सरकार के स्वामित्वाधीन या उसके द्वारा नियंत्रित किसी निकाय या निगम का कोई अधिकारी नहीं है, बोर्ड के या उसकी किसी समिति के अधिवेशनों में उपस्थित होने के लिए और राष्ट्रीय बैंक के किसी अन्य कार्य को करने के लिए ऐसी फीस और भत्ते संदत्त किए जाएंगे जो विहित किए जाएं ।]

9[(5) धारा 6 की उपधारा (1) के खंड (ख) से खंड (च) तक के अधीन नियुक्त किए गए निदेशक केन्द्रीय सरकार के प्रसादपर्यन्त पद धारण करेंगे ।]

8. प्रबंध निदेशक और पूर्णकालिक निदेशकों की पदावधि, सेवा की शर्तें, आदि—(1) धारा 6 की उपधारा (3) के अधीन नियुक्त प्रबंध निदेशक और कोई पूर्णकालिक निदेशक,—

(क) पांच वर्ष से अनधिक की ऐसी अवधि तक पद धारण करेगा जो केन्द्रीय सरकार नियुक्ति के समय विनिर्दिष्ट करे 10[और पुनर्नियुक्ति के लिए पात्र होगा] ;

1. 1985 के अधिनियम सं० 81 की धारा 17 द्वारा लोप किया गया ।
2. 2000 के अधिनियम सं० 55 की धारा 6 द्वारा अंतःस्थापित ।
3. 1985 के अधिनियम सं० 81 की धारा 18 द्वारा लोप किया गया ।
4. 1985 के अधिनियम सं० 81 की धारा 18 द्वारा अंतःस्थापित ।
5. 1988 के अधिनियम सं० 66 की धारा 45 द्वारा प्रतिस्थापित ।
6. 2000 के अधिनियम सं० 55 की धारा 6 द्वारा लोप किया गया ।
7. 1988 के अधिनियम सं० 66 की धारा 45 द्वारा लोप किया गया ।
8. 2000 के अधिनियम सं० 55 की धारा 6 द्वारा प्रतिस्थापित ।
9. 1988 के अधिनियम सं० 66 की धारा 45 द्वारा अंतःस्थापित ।
10. 2000 के अधिनियम सं० 55 की धारा 7 द्वारा अंतःस्थापित ।

(ख) ऐसा वेतन और भत्ते प्राप्त करेगा और सेवा के ऐसे निबंधनों और शर्तों द्वारा शासित होगा जो बोर्ड केन्द्रीय सरकार के पूर्व अनुमोदन से और रिजर्व बैंक से परामर्श करके अवधारित करे :

परन्तु प्रथम बोर्ड के लिए नियुक्त प्रबंध निदेशक और ऐसा कोई पूर्णकालिक निदेशक ऐसा वेतन और भत्ते प्राप्त करेंगे और सेवा के ऐसे निबंधनों और शर्तों द्वारा शासित होंगे जो केन्द्रीय सरकार रिजर्व बैंक से परामर्श करके अवधारित करे ।

(2) केन्द्रीय सरकार रिजर्व बैंक से परामर्श करके प्रबंध निदेशक या धारा 6 की उपधारा (3) के अधीन नियुक्त किसी पूर्णकालिक निदेशक को उसकी पदावधि के अवसान के पूर्व किसी भी समय उसे उसके प्रस्थापित हटाए जाने के विरुद्ध कारण दर्शित करने का युक्तियुक्त अवसर देने के पश्चात्, हटा सकेगा ।

(3) उपधारा (1) या उपधारा (2) में किसी बात के होते हुए भी केन्द्रीय सरकार को प्रबंध निदेशक या धारा 6 की उपधारा (3) के अधीन नियुक्त किसी पूर्णकालिक निदेशक की पदावधि को उपधारा (1) के अधीन नियत अवधि के अवसान के पूर्व किसी समय उसे तीन मास से अन्यून की लिखित सूचना देकर या ऐसी सूचना के बदले में तीन मास का वेतन और भत्ते देकर समाप्त करने का अधिकार होगा :

परन्तु केन्द्रीय सरकार प्रबंध निदेशक या धारा 6 की उपधारा (3) के अधीन नियुक्त किसी पूर्णकालिक निदेशक की पदावधि का पर्यवसान करने के पूर्व रिजर्व बैंक से परामर्श करेगी ।

9. निरहताएं—(1) ऐसा कोई व्यक्ति निदेशक नहीं होगा जो—

(क) विकृत-चित्त है और सक्षम न्यायालय द्वारा ऐसा घोषित किया गया है ; या

(ख) ऐसे किसी अपराध के लिए दोषसिद्ध ठहराया गया है या ठहराया जा चुका है जिसमें केन्द्रीय सरकार की राय में नैतिक अधमता अन्तर्वलित है ; या

(ग) दिवालिया न्यायनिर्णीत है या किसी समय दिवालिया न्यायनिर्णीत किया गया है या जिसने अपने ऋणों का संदाय निलंबित कर दिया है या अपने लेनदारों के साथ समझौता कर लिया है ।

(2) ऐसे किसी व्यक्ति की निदेशक के रूप में नियुक्ति, जो संसद् या किसी राज्य के विधान-मण्डल का सदस्य है जब तक कि उसकी नियुक्ति की तारीख से दो मास के भीतर वह ऐसा सदस्य नहीं रह जाता है, उक्त दो मास की अवधि के अवसान पर शून्य हो जाएगी और यदि कोई निदेशक संसद् के या किसी राज्य के विधान-मण्डल के सदस्य के रूप में निर्वाचित या नामनिर्दिष्ट किया जाता है तो वह, यथास्थिति, ऐसे निर्वाचन या नामनिर्देशन की तारीख से निदेशक नहीं रह जाएगा ।

10. निदेशक के पद में रिक्ति और पद त्याग—(1) यदि कोई निदेशक—

(क) धारा 9 में वर्णित किसी निरहता से ग्रस्त हो जाता है ; या

(ख) बोर्ड की इजाजत के बिना उसकी लगातार तीन बैठकों से अधिक में अनुपस्थित रहता है,

तो ऐसा होने पर उसका स्थान रिक्त हो जाएगा ।

(2) कोई निदेशक केन्द्रीय सरकार को लिखित सूचना देकर अपना पद त्याग सकेगा और केन्द्रीय सरकार द्वारा उसका त्यागपत्र स्वीकार कर लिए जाने पर या यदि उसका त्यागपत्र शीघ्र स्वीकार नहीं किया जाता है तो केन्द्रीय सरकार द्वारा त्यागपत्र की प्राप्ति के तीन मास के अवसान पर यह माना जाएगा कि उसने अपना पद रिक्त कर दिया है ।

11. प्रबंध निदेशक के पद से आकस्मिक रिक्ति—यदि प्रबंध निदेशक अंग शैथिल्य के कारण या अन्यथा अपने कर्तव्यों का निर्वहन करने में असमर्थ हो जाता है या छुट्टी पर या अन्यथा ऐसी परिस्थितियों में अनुपस्थित है जो उसकी नियुक्ति में रिक्ति अन्तर्वलित नहीं करती है तो केन्द्रीय सरकार, रिजर्व बैंक और बोर्ड से परामर्श करने के पश्चात्, उसकी अनुपस्थिति के दौरान उसके स्थान पर प्रबंध निदेशक के रूप में कार्य करने के लिए किसी अन्य व्यक्ति को नियुक्त कर सकेगी ।

12. बोर्ड के अधिवेशन—(1) बोर्ड के अधिवेशन ऐसे समय और स्थानों पर होंगे और वह अपने अधिवेशनों में कार्य करने के बारे में प्रक्रिया के ऐसे नियमों का पालन करेगा जो विहित किए जाएं ।

(2) बोर्ड का अध्यक्ष, या यदि किसी कारण से वह किसी अधिवेशन में उपस्थित होने में असमर्थ है तो [प्रबंध निदेशक और अध्यक्ष तथा प्रबंध निदेशक, दोनों की अनुपस्थिति में] अध्यक्ष द्वारा इस निमित्त नामनिर्देशित कोई अन्य निदेशक, और ऐसे नामनिर्देशन के अभाव में बैठक में उपस्थित निदेशकों द्वारा निर्वाचित कोई अन्य निदेशक बोर्ड के अधिवेशन का सभापतित्व करेगा ।

(3) बोर्ड के किसी अधिवेशन में उठने वाले सभी प्रश्नों का विनिश्चय उपस्थित और मत देने वाले निदेशकों के बहुमत से किया जाएगा और मत बराबर होने की दशा में अध्यक्ष का या उसकी अनुपस्थिति में पीठासीन व्यक्ति का द्वितीय या निर्णायक मत होगा ।

13. राष्ट्रीय बैंक की समितियां—(1) बोर्ड एक कार्यपालिका समिति का गठन कर सकेगा जिसमें उतने निदेशक होंगे जितने विहित किए जाएं ।

(2) कार्यपालिका समिति ऐसे कृत्यों का निर्वहन करेगी जो विहित किए जाएं या जो बोर्ड द्वारा उसे प्रत्यायोजित किए जाएं।

(3) बोर्ड चाहे तो पूर्णतया निदेशकों से या पूर्णतया अन्य व्यक्तियों से या भागतः निदेशकों से और भागतः अन्य व्यक्तियों से मिलकर बनी ऐसी अन्य समितियां, जो वह ठीक समझे ऐसे प्रयोजनों के लिए, जो वह विनिश्चित करे, गठित कर सकेगा और इस प्रकार गठित प्रत्येक समिति ऐसे कृत्यों का निर्वहन करेगी जो बोर्ड द्वारा उसे प्रत्यायोजित किए जाएं।

(4) कार्यपालिका समिति के अधिवेशन ऐसे समय और स्थानों पर होंगे और वह अपने अधिवेशनों में कार्य करने के बारे में प्रक्रिया के ऐसे नियमों का पालन करेगी जो विहित किए जाएं।

(5) वह समय और स्थान जिस पर उपधारा (3) के अधीन गठित कोई समिति अपना अधिवेशन करेगी, प्रक्रिया के वे नियम जिनका पालन ऐसी समिति अपने अधिवेशनों में कार्य करने के बारे में करेगी और वे फीसों और भत्ते जो ऐसी समिति के सदस्यों को समिति के अधिवेशनों में हाजिर होने के लिए और राष्ट्रीय बैंक के किसी अन्य कार्य को करने के लिए संदत्त किए जा सकेंगे, ऐसे होंगे जो वह बैंक विनिर्दिष्ट करे।

14. सलाहकार परिषद्—(1) बोर्ड एक सलाहकार [परिषद् का गठन कर सकेगा] जिसमें उतने निदेशक और ऐसे अन्य व्यक्ति होंगे जो बोर्ड की राय में कृषि, कृषिक प्रत्यय, सहकारिता और ग्रामीण अर्थव्यवस्था, [सूक्ष्म उद्यम, लघु उद्यम और मध्यम उद्यम], ग्राम और कुटीर उद्योग तथा हस्तशिल्प और अन्य ग्राम शिल्प का विशेष ज्ञान रखते हैं या जिन्हें देश की समग्र विकास नीतियों का और विशेषतया समग्र धन सम्बन्धी और प्रत्यय संबंधी नीतियों का विशेष ज्ञान और बोध है, जो बोर्ड द्वारा राष्ट्रीय बैंक के लिए उपयोगी मानी जाती है।

(2) सलाहकार परिषद् राष्ट्रीय बैंक को ऐसे विषयों के बारे में सलाह देगी जो राष्ट्रीय बैंक द्वारा सलाहकार परिषद् को निर्दिष्ट किए जाएं और ऐसे अन्य कृत्यों का निर्वहन करेगी जो राष्ट्रीय बैंक द्वारा सलाहकार परिषद् को सौंपे या प्रत्यायोजित किए जाएं।

(3) सलाहकार परिषद् का सदस्य पांच वर्ष से अनधिक की ऐसी अवधि तक पद धारण करेगा जो राष्ट्रीय बैंक नियत करे और सलाहकार परिषद् के अधिवेशनों में हाजिर होने के लिए और राष्ट्रीय बैंक के किसी अन्य कार्य को करने के लिए ऐसी फीस और भत्ते प्राप्त करेगा जो विहित किए जाएं।

(4) सलाहकार परिषद् के अधिवेशन ऐसे समय और स्थानों पर होंगे और वह अपने अधिवेशनों में कार्य करने के बारे में प्रक्रिया के ऐसे नियमों का पालन करेगी जो विहित की जाएं।

15. बोर्ड या उसकी समिति के सदस्यों का कुछ मामलों में बैठकों में भाग न लेना—बोर्ड का कोई निदेशक या समिति का कोई सदस्य जिसका बोर्ड या उसकी समिति के अधिवेशन में विचार के लिए आने वाले किसी मामले में कोई प्रत्यक्ष या अप्रत्यक्ष धन संबंधी हित है, सुसंगत परिस्थितियां उसकी जानकारी में आने के पश्चात् यथासंभव शीघ्र ऐसे अधिवेशन में अपने हित का स्वरूप प्रकट करेगा और यह प्रकटीकरण, यथास्थिति, बोर्ड या समिति के कार्यवृत्त में अभिलिखित किया जाएगा और वह निदेशक या सदस्य उस विषय के संबंध में बोर्ड या समिति के किसी विचार-विमर्श या विनिश्चय में कोई भाग नहीं लेगा।

अध्याय 4

राष्ट्रीय बैंक को कारबार का अन्तरण

16. कृषिक पुनर्वित्त और विकास निगम की आस्तियों और दायित्वों का अंतरण—(1) ऐसी तारीख को जो केन्द्रीय सरकार रिजर्व बैंक से परामर्श करके अधिसूचना द्वारा नियत करे कृषिक पुनर्वित्त और विकास निगम (जिसे इस अध्याय में इसके पश्चात् “निगम” कहा गया है) का संपूर्ण उपक्रम, जिसके अन्तर्गत सभी कारबार, सम्पत्ति, आस्तियां और दायित्व, अधिकार, हित, विशेषाधिकार और किसी भी प्रकार की बाध्यताएं हैं, वे चाहे जिस प्रकार की हों, राष्ट्रीय बैंक को अन्तरित और उसमें निहित हो जाएंगे।

(2) निगम के उपक्रम के उपधारा (1) के अधीन राष्ट्रीय बैंक को अन्तरण के लिए प्रतिकर के रूप में राष्ट्रीय बैंक उस उपधारा के अधीन नियत तारीख से (जिसे इस धारा में इसके पश्चात् नियत तारीख कहा गया है) छह मास के भीतर निगम के शेयर धारकों को, नियत तारीख से ठीक पहले की तारीख को निगम की कुल समादत्त पूंजी के बराबर, राशि संदत्त करेगा।

(3) निगम के शेयर धारकों को उपधारा (2) के अधीन संदेय प्रतिकर की रकम शेयर धारकों के बीच निगम की समादत्त पूंजी में उनके अभिदाय के, जैसे कि वे नियत तारीख के ठीक पहले की तारीख को हो, अनुपात में प्रभाजित की जाएगी।

स्पष्टीकरण—इस उपधारा के प्रयोजनों के लिए “निगम के शेयर धारकों” से निगम के ऐसे शेयर धारक अभिप्रेत हैं जिनके नाम कृषिक पुनर्वित्त और विकास निगम अधिनियम, 1963 (1963 का 10) की धारा 8 के अधीन अनुरक्षित शेयर धारकों के रजिस्टर में नियत तारीख के ठीक पूर्ववर्ती तारीख को हों।

1. 2000 के अधिनियम सं० 55 की धारा 9 द्वारा प्रतिस्थापित।

2. 2018 के अधिनियम सं० 7 की धारा 7 द्वारा प्रतिस्थापित।

(4) राष्ट्रीय बैंक उपधारा (2) में निर्दिष्ट निगम के शेयर धारकों को ऐसी अवधि के लिए, यदि कोई हो, जो नियत दिन से पूर्व निगम के लेखा वर्ष में व्यतीत हो गई हो, ऐसी दर से संगणित रकम भी संदत्त करेगा जिस पर कृषिक पुनर्वित्त और विकास निगम अधिनियम, 1963 (1963 का 10) की धारा 6 के अधीन न्यूनतम लाभांश के संदाय के बारे में निगम के शेयरों को प्रत्याभूति दी गई थी और इस रकम को राष्ट्रीय बैंक, उपधारा (2) में निर्दिष्ट निगम के शेयर धारकों में नियत तारीख से ठीक पूर्ववर्ती तारीख को ऐसे शेयर धारकों द्वारा धारित शेयरों के अनुपात में और ऐसी दर पर जिस पर ऐसे शेयरों को न्यूनतम लाभांश के संदाय के बारे में प्रत्याभूति दी गई थी, वितरित करेगा।

(5) ऐसी सभी संविदाएं, विलेख, बन्धपत्र, करार, मुख्तारनामे, विधिक प्रतिनिधित्व के अनुदान और किसी भी प्रकृति की अन्य लिखतें, जो नियत तारीख के ठीक पूर्व विद्यमान या प्रभावी हैं और जिनका निगम एक पक्षकार है या जो निगम के पक्ष में है, यथास्थिति, राष्ट्रीय बैंक के विरुद्ध या उसके पक्ष में वैसे ही पूर्ण बल और प्रभाव की होंगी और वैसे ही पूर्णतः और प्रभावी रूप में प्रवृत्त की जा सकेंगी या उन पर कार्य किया जा सकेगा मानो निगम के स्थान पर राष्ट्रीय बैंक उसका एक पक्षकार रहा था या मानो वे राष्ट्रीय बैंक के पक्ष में रही थीं।

(6) यदि नियत तारीख से ठीक पूर्व निगम द्वारा या उसके विरुद्ध कोई वाद, अपील या किसी भी प्रकार की अन्य विधिक कार्यवाही चाहे वह किसी भी प्रकार की हो लंबित है तो निगम के उपक्रमों का राष्ट्रीय बैंक को अन्तरण या इस अधिनियम में अन्तर्विष्ट किसी बात के कारण उसका उपशमन नहीं होगा, वह बन्द नहीं होगी या उस पर किसी भी प्रकार का प्रतिकूल प्रभाव नहीं पड़ेगा किन्तु वह वाद, अपील या अन्य कार्यवाही राष्ट्रीय बैंक द्वारा या उसके विरुद्ध जारी रखी जा सकेगी, अभियोजित की जा सकेगी और प्रवृत्त की जा सकेगी।

17. निगम का विघटन और 1963 के अधिनियम 10 का निरसन—धारा 16 की उपधारा (1) के अधीन नियत तारीख को,—

(क) निगम विघटित हो जाएगा ; और

(ख) कृषिक पुनर्वित्त और विकास निगम अधिनियम, 1963 निरसित हो जाएगा।

18. रिजर्व बैंक से कारबार का अन्तरण—(1) ऐसी तारीख को जो केन्द्रीय सरकार रिजर्व बैंक से परामर्श करके अधिसूचना द्वारा नियत करे :—

(क) भारतीय रिजर्व बैंक अधिनियम, 1934 (1934 का 2) की धारा 46क के अधीन स्थापित और अनुरक्षित राष्ट्रीय कृषिक प्रत्यय (दीर्घकालिक प्रवर्तन) निधि, और

(ख) भारतीय रिजर्व बैंक अधिनियम, 1934 (1934 का 2) की धारा 46ख के अधीन स्थापित और अनुरक्षित राष्ट्रीय कृषिक प्रत्यय (स्थिरीकरण) निधि, से सम्बन्धित रिजर्व बैंक की आस्तियां और दायित्व राष्ट्रीय बैंकों को अन्तरित हो जाएंगे और क्रमशः धारा 42 में निर्दिष्ट राष्ट्रीय ग्रामीण प्रत्यय (दीर्घकालिक प्रवर्तन) निधि और धारा 43 में निर्दिष्ट राष्ट्रीय ग्रामीण प्रत्यय (स्थिरीकरण) निधि के भाग हो जाएंगे।

(2) ऐसी तारीख से जो केन्द्रीय सरकार रिजर्व बैंक से परामर्श करके अधिसूचना द्वारा नियत करे, ऐसे उधार और अग्रिम जो रिजर्व बैंक ने भारतीय रिजर्व बैंक अधिनियम, 1934 (1934 का 2) की धारा 17 के [सिवाय खण्ड (4) के उपखण्ड (क) के] अधीन राज्य सहकारी बैंकों और प्रादेशिक ग्रामीण बैंकों को दिए हैं और जो रिजर्व बैंक साधारण या विशेष आदेश द्वारा विनिर्दिष्ट करे, यथाशक्य, धारा 21 के अधीन राष्ट्रीय बैंक द्वारा दिए गए उधार और अग्रिम हो जाएंगे और समझे जाएंगे, और राष्ट्रीय बैंक ऐसे उधारों और अग्रिमों की रकम ऐसे निबन्धनों और शर्तों पर, जो केन्द्रीय सरकार रिजर्व बैंक से परामर्श करके विनिर्दिष्ट करे, रिजर्व बैंक को प्रतिसंदत्त करेगा।

(3) उपधारा (1) में निर्दिष्ट किसी आस्ति या दायित्व के सम्बन्ध में या उपधारा (2) में निर्दिष्ट किसी उधार या अग्रिम के सम्बन्ध में रिजर्व बैंक के सभी अधिकार, हित, दायित्व, विशेषाधिकार और बाध्यताएं, वे चाहे जिस प्रकार की हों, (जिनके अन्तर्गत किन्हीं विनिमय पत्रों और वचन पत्रों के क्रय, विक्रय और मितिकाटा पर पुनः भुगतान के रूप में उद्भूत अधिकार और बाध्यताएं हैं) उस तारीख को जिसको ऐसी आस्ति या दायित्व उपधारा (1) के अधीन राष्ट्रीय बैंक को अन्तरित हो जाता है या, यथास्थिति, ऐसा उधार या अग्रिम उपधारा (2) के अधीन राष्ट्रीय बैंक द्वारा दिया गया उधार या अग्रिम हो जाता है, राष्ट्रीय बैंक को अन्तरित और उसमें निहित हो जाएंगी।

(4) ऐसी सभी संविदाएं, विलेख, बन्धपत्र, करार, मुख्तारनामे, विधिक प्रतिनिधित्व के अनुदान और किसी भी प्रकृति की अन्य लिखतें, जो उपधारा (1) में निर्दिष्ट किसी आस्ति या दायित्व से सम्बन्धित हैं और जो उस उपधारा के अधीन नियत तारीख से ठीक पूर्व अस्तित्वशील या प्रभावी हैं, या उपधारा (2) में निर्दिष्ट किसी उधार या अग्रिम से सम्बन्धित हैं और उस उपधारा के अधीन नियत तारीख से ठीक पूर्व अस्तित्वशील या प्रभावी हैं, यथास्थिति, राष्ट्रीय बैंक के विरुद्ध या उसके पक्ष में वैसे ही पूर्ण बल वाली और प्रभावी होंगी और वैसे ही पूर्ण बल और प्रभावी रूप में उन्हें प्रवृत्त और कार्यान्वित किया जा सकेगा मानो रिजर्व बैंक के स्थान पर राष्ट्रीय बैंक उनका पक्षकार रहा है या मानो वे राष्ट्रीय बैंक के पक्ष में रही हैं।

(5) यदि, यथास्थिति, उपधारा (1) या उपधारा (2) के अधीन नियत तारीख से ठीक पूर्व उपधारा (1) में निर्दिष्ट किसी आस्ति या दायित्व के संबंध में या उपधारा (2) में निर्दिष्ट किसी उधार या अग्रिम के संबंध में रिजर्व बैंक द्वारा या उसके विरुद्ध कोई वाद, अपील या अन्य विधिक कार्यवाही चाहे वह किसी भी प्रकार की हो लंबित है तो उपधारा (1) के अधीन ऐसी आस्ति या दायित्व के

राष्ट्रीय बैंक को अन्तरण के कारण या, यथास्थिति, ऐसे उधार या अग्रिम का उपधारा (2) के अधीन राष्ट्रीय बैंक द्वारा अनुदत्त उधार या अग्रिम हो जाने के कारण या इस अधिनियम में अन्तर्विष्ट किसी बात के कारण उसका उपशमन नहीं होगा, वह बन्द नहीं होगी या उस पर किसी भी प्रकार का प्रतिकूल प्रभाव नहीं पड़ेगा, किन्तु वह वाद, अपील या अन्य कार्यवाहियां राष्ट्रीय बैंक द्वारा या उसके विरुद्ध जारी रखी जा सकेंगी, अभियोजित की जा सकेंगी और प्रवृत्त की जा सकेंगी।

अध्याय 5

राष्ट्रीय बैंक द्वारा उधार

19. राष्ट्रीय बैंक द्वारा उधार—राष्ट्रीय बैंक इस अधिनियम के अधीन अपने कृत्यों का पालन करने के प्रयोजन के लिए—

¹[(क) केन्द्रीय सरकार की प्रत्याभूति सहित या उसके बिना बंधपत्रों, डिबेंचरों और अन्य वित्तीय लिखतों को, ऐसे निबंधनों और शर्तों पर, जो बोर्ड द्वारा अनुमोदित की जाएं, निर्गमित कर सकेगा और उनका विक्रय कर सकेगा ;]

¹[(ख) रिजर्व बैंक से ऐसा धन जो मांग किए जाने पर, या अन्यथा प्रतिसंदेय हो, ऐसे निबंधनों और शर्तों पर, जिनके अन्तर्गत प्रतिभूति और प्रयोजन से संबंधित निबंधन भी हैं, जो रिजर्व बैंक विनिर्दिष्ट करे, उधार ले सकेगा ;

(ग) केन्द्रीय सरकार से और बोर्ड द्वारा अनुमोदित किसी अन्य प्राधिकारी या संगठन या संस्था से, ऐसे निबंधनों और शर्तों पर धन उधार ले सकेगा जो करार पाई जाएं ;

(घ) केन्द्रीय सरकार, किसी राज्य सरकार, किसी स्थानीय प्राधिकरण, किसी राज्य भूमि विकास बैंक, किसी राज्य सहकारी बैंक या किसी अनुसूचित बैंक या किसी व्यक्ति या निकाय से, चाहे निगमित हो या न हो, जो ऐसा निक्षेप, जो ऐसे निबंधनों पर, जो राष्ट्रीय बैंक, रिजर्व बैंक के अनुमोदन से, नियत करे, प्रतिसंदेय हो, स्वीकार कर सकेगा ; और

(ङ) केन्द्रीय सरकार या किसी राज्य सरकार या किसी अन्य स्रोत से दान, अनुदान, संदान या उपकृतियां प्राप्त कर सकेगा।]

²**20. विदेशी करेंसी में उधार**—विदेशी मुद्रा प्रबंध अधिनियम, 1999 (1999 का 42) में या विदेशी मुद्रा से संबंधित तत्समय प्रवृत्त किसी अन्य विधि में किसी बात के होते हुए भी, राष्ट्रीय बैंक, केन्द्रीय सरकार के पूर्व अनुमोदन से और रिजर्व बैंक से परामर्श करके, उधार और अग्रिम मंजूर करने के लिए या इस अधिनियम के उपबंधों के अधीन विनिर्दिष्ट किसी अन्य प्रयोजन के लिए ऐसी करेंसी का उपयोग करने के लिए भारत में या अन्यत्र किसी बैंक या वित्तीय संस्था से विदेशी करेंसी उधार ले सकेगा।]

अध्याय 6

राष्ट्रीय बैंक के प्रत्यय कृत्य

21. उत्पादन और विपणन प्रत्यय—(1) राष्ट्रीय बैंक, ³[राज्य सहकारी बैंकों, केन्द्रीय सहकारी बैंकों,] प्रादेशिक ग्रामीण बैंकों या ऐसी किसी वित्तीय संस्था या वित्तीय संस्थाओं के किसी वर्ग को जो रिजर्व बैंक द्वारा इस निमित्त अनुमोदित हैं, पुनर्वित्त पूर्ति, उधार और अग्रिमों के रूप में, जो मांग पर या अठारह मास से अनधिक की नियत अवधि के अवसान पर, प्रतिसंदेय हैं, निम्नलिखित के वित्तपोषण के लिए उपबन्ध कर सकेगा—

(i) कृषि संक्रियाएं या फसलों का विपणन, या

(ii) कृषि या ग्रामीण विकास के लिए आवश्यक निविष्टि का विपणन और वितरण, या

(iii) कृषि या ग्रामीण विकास की उन्नति के लिए या उस क्षेत्र में कोई अन्य क्रियाकलाप, या

(iv) सद्भाविक, वाणिज्यिक या व्यापारिक संब्यवहार, या

(v) कारीगरों के या ⁴[ग्राम और कुटीर उद्योगों, सूक्ष्म उद्योगों, लघु उद्योगों और मध्यम उद्यमों या उनके जो हस्तशिल्प, हथकरघा और अन्य ग्राम शिल्पों के क्षेत्र में लगे हुए हैं] उत्पादन या विपणन क्रियाकलाप।

(2) राष्ट्रीय बैंक उपधारा (1) के अधीन उधार और अग्रिम निम्नलिखित की प्रतिभूति पर दे सकेगा,—

(i) स्टाक, निधियां और स्थावर संपत्ति से भिन्न प्रतिभूतियां, जिनमें न्यास धन विनिहित करने के लिए कोई न्यासी तत्समय प्रवृत्त किसी विधि द्वारा प्राधिकृत है ;

1. 2000 के अधिनियम सं० 55 की धारा 10 द्वारा प्रतिस्थापित।

2. 2000 के अधिनियम सं० 55 की धारा 11 द्वारा प्रतिस्थापित।

3. 2003 के अधिनियम सं० 48 की धारा 2 द्वारा प्रतिस्थापित।

4. 2018 के अधिनियम सं० 7 की धारा 8 द्वारा प्रतिस्थापित।

(ii) माल के हक के दस्तावेजों द्वारा समर्थित वचनपत्र, ऐसे दस्तावेज उपधारा (1) में विनिर्दिष्ट किसी प्रयोजन के लिए दिए गए उधार या अग्रिम के लिए प्रतिभूति के रूप में उधार लेने वाली संस्था को अन्तरित, समनुदिष्ट या गिरवी रख दिए गए हों :

परन्तु राष्ट्रीय बैंक, जब भी ऐसा करना आवश्यक समझे, राष्ट्रीय बैंक के पक्ष में किसी ऐसी प्रतिभूति के वास्तविक समुनदेशन के स्थान पर उधार लेने वाली संस्था से ऐसी लिखित घोषणा स्वीकार कर सकेगा, जिसमें—

(क) यह कथित होगा कि वह घोषणा में वर्णित माल के हक के ऐसे दस्तावेज धारण करता है ; और

(ख) ऐसी अन्य विशिष्टियां भी होंगी जो राष्ट्रीय बैंक द्वारा अपेक्षित हों ।

(3) उपधारा (2) में किसी बात के होते हुए भी, राष्ट्रीय बैंक अपने विवेकानुसार उधार या अग्रिम—

(क) यदि उधार या अग्रिम मूलधन और ब्याज के प्रतिसंदाय के बारे में सरकार द्वारा पूर्णतः प्रत्याभूत है तो, किसी भी राज्य सहकारी बैंक¹ [या केन्द्रीय सहकारी बैंक को],

(ख) यदि उधार या अग्रिम की प्रतिभूति या तो विनिमय पत्र द्वारा या केन्द्रीय सहकारी बैंक द्वारा निष्पादित और राज्य सहकारी बैंक के पक्ष में समनुदिष्ट वचन पत्र द्वारा दी गई है तो, किसी ऐसे राज्य सहकारी बैंक को, जो अनुसूचित बैंक है,

देगा ।

(4) उपधारा (2) और उपधारा (3) में किसी बात के होते हुए भी, राष्ट्रीय बैंक, राज्य सहकारी बैंक या प्रादेशिक ग्रामीण बैंक या उपधारा (1) के अधीन अनुमोदित संस्था के वचनपत्रों के प्रति ऐसे उधार और अग्रिम भी दे सकेगा जो मांग पर या अठारह मास से अनधिक की नियत अवधि के अवसान पर प्रतिसंदेय है :

परन्तु यह तब जब कि उधार लेने वाली संस्था उस प्रयोजन को, जिसके लिए उसने उधार और अग्रिम दिए हैं, और ऐसी अन्य विशिष्टियां जिनकी राष्ट्रीय बैंक अपेक्षा करे उपवर्णित करते हुए एक लिखित घोषणा प्रस्तुत करती है ।

22. उत्पादन प्रत्यय के लिए संपरिवर्तन उधार—जहां राष्ट्रीय बैंक का यह समाधान हो जाता है कि सूखा, दुर्भिक्ष या अन्य प्राकृतिक विपत्तियों, सैनिक संक्रियाओं या शत्रु कार्रवाई के कारण किसी राज्य सहकारी बैंक, केन्द्रीय सहकारी बैंक, प्रादेशिक ग्रामीण बैंक या ऐसी किसी वित्तीय संस्था या किन्हीं ऐसी वित्तीय संस्थाओं के किसी वर्ग के अंतर्गत आने वाली किसी वित्तीय संस्था को, जिसे रिजर्व बैंक इस निमित्त अनुमोदित करे, इस धारा के अधीन सहायता की अपेक्षा है, वहां वह ऐसे बैंक या संस्था को उधारों और अग्रिमों के रूप में ऐसी वित्तीय सहायता का, जो वह ठीक समझे, उपबंध कर सकेगा, जो सात वर्ष से अनधिक की नियत अवधि के अवसान पर और ऐसे निबंधनों और शर्तों पर, जो राष्ट्रीय बैंक इस निमित्त विनिर्दिष्ट करे, प्रतिसंदेय होगी :

परन्तु इस धारा के अधीन, उधार और अग्रिम, उधार लेने वाले बैंक या संस्था को निम्नलिखित के लिए समर्थ बनाने के प्रयोजन के लिए ही दिए जा सकेंगे,—

(क) धारा 21 की उपधारा (1) के खंड (i) के अधीन कृषि संक्रियाओं या फसलों के विपणन का वित्तपोषण करने के लिए दिए गए प्रत्यय के लिए राष्ट्रीय बैंक को किन्हीं देयों का संदाय करना, या

(ख) (i) केन्द्रीय सहकारी बैंकों या प्राथमिक ग्रामीण प्रत्यय सोसाइटियों को उन मामलों में, जहां उधार लेने वाला बैंक कोई राज्य सहकारी बैंक है, उधार और अग्रिम देना, और

(ii) प्राथमिक ग्रामीण प्रत्यय सोसाइटियों को उन मामलों में जहां उधार लेने वाला बैंक केन्द्रीय सहकारी बैंक है, उधार और अग्रिम देना,

और ऐसे उधार या अग्रिम, दोनों मामलों में, जो ऐसे सहकारी बैंकों या सोसाइटियों द्वारा कृषि या कृषि संक्रियाओं के लिए या ऐसे उधारों या अग्रिमों की प्रतिपूर्ति के लिए, जिन्हें ऐसे उधारों या अग्रिमों में संपरिवर्तित कर दिया गया है, जो संपरिवर्तन की तारीख से अठारह मास से अन्यून और सात वर्ष से अनधिक की नियत अवधियों के अवसान पर प्रतिसंदेय है, दिए गए उधारों और अग्रिमों की प्रतिपूर्ति के रूप में अठारह मास से अन्यून और सात वर्ष से अनधिक की नियत अवधियों के अवसान पर प्रतिसंदेय होंगे :

परन्तु यह और कि इस धारा के अधीन कोई उधार या अग्रिम किसी राज्य सहकारी बैंक या केन्द्रीय सहकारी बैंक को तब तक नहीं दिया जाएगा जब तक कि ऐसे उधार या अग्रिम को मूलधन के प्रतिसंदाय और ब्याज के संदाय की बाबत राज्य सरकार द्वारा पूर्णतः प्रत्याभूत नहीं कर दिया गया हो ।]

23. कारीगरों, लघु उद्योगों आदि को उधार का पुनः आयोजन—जहां राष्ट्रीय बैंक का यह समाधान हो जाता है कि कारीगरों, ग्राम और कुटीर उद्योगों, सूक्ष्म उद्योगों, लघु उद्यमों और मध्यम उद्यमों या उनको जो हस्ताशिल्प, हथकरघा और अन्य ग्राम शिल्पों के क्षेत्र में लगे हुए हैं। किसी राज्य सहकारी बैंक, प्रादेशिक ग्रामीण बैंक या किसी ऐसी वित्तीय संस्था या ऐसी वित्तीय संस्थाओं के किसी

1. 2003 के अधिनियम सं० 48 की धारा 2 द्वारा प्रतिस्थापित ।

2. 2003 के अधिनियम सं० 48 की धारा 3 द्वारा प्रतिस्थापित ।

3. 2018 के अधिनियम सं० 7 की धारा 9 द्वारा प्रतिस्थापित ।

वर्ग के अन्तर्गत आने वाली किसी वित्तीय संस्था द्वारा, जिसे रिजर्व बैंक इस निमित्त अनुमोदित करे, दिए गए किन्हीं उधारों और अग्रिमों का पुनः आयोजन करना अकल्पित परिस्थितियों में आवश्यक हो गया है वहां, वह ऐसे बैंक या संस्था के लिए ऐसी वित्तीय सहायता का, जो वह ठीक समझे, उपबन्ध ऐसी प्रतिभूतियों पर जो राष्ट्रीय बैंक इस निमित्त विनिर्दिष्ट करे उधारों और अग्रिम के रूप में कर सकेगा, जो अठारह मास से अन्यून और सात वर्ष से अनधिक की नियत अवधि के अवसान पर संदेय होंगे :

परन्तु इस धारा के अधीन कोई उधार या अग्रिम किसी राज्य सहकारी बैंक को तब तक नहीं दिया जाएगा जब तक ऐसा उधार या अग्रिम मूलधन के प्रतिसंदाय और ब्याज के संदाय के बारे में राज्य सरकार द्वारा पूर्णतः प्रत्याभूत नहीं है किन्तु जहां राष्ट्रीय बैंक के समाधानप्रद रूप में अन्य प्रतिभूति उपलब्ध है या जहां राष्ट्रीय बैंक का उसके द्वारा लिखित कारणों से यह समाधान हो जाता है कि प्रत्याभूति या अन्य प्रतिभूति आवश्यक नहीं है वहां राष्ट्रीय बैंक ऐसी प्रत्याभूति का अधित्यजन कर सकेगा ।

24. मध्यकालिक विनिधान प्रत्यय—राष्ट्रीय बैंक राज्य सहकारी बैंकों, प्रादेशिक ग्रामीण बैंकों को ऐसी वित्तीय सहायता का जो वह आवश्यक समझे, उपबन्ध ऐसी प्रतिभूति पर जो राष्ट्रीय बैंक इस निमित्त विनिर्दिष्ट करे, ऐसे उधारों और अग्रिमों के रूप में कर सकेगा जो अठारह मास से अन्यून और सात वर्ष से अनधिक की नियत अवधि के अवसान पर प्रतिसंदेय होंगे और ऐसे उधार और अग्रिम, कृषि, ग्रामीण विकास या ऐसे अन्य प्रयोजन के लिए दिए जा सकेंगे जो राष्ट्रीय बैंक समय-समय पर अवधारित करे :

परन्तु इस धारा के अधीन कोई उधार या अग्रिम किसी राज्य सहकारी बैंक को तब तक नहीं दिया जाएगा जब तक ऐसा उधार या अग्रिम मूलधन के प्रतिसंदाय और ब्याज के संदाय के बारे में राज्य सरकार द्वारा पूर्णतः प्रत्याभूत नहीं है किन्तु जहां राष्ट्रीय बैंक के समाधानप्रद रूप में अन्य प्रतिभूति उपलब्ध है या जहां राष्ट्रीय बैंक का उसके द्वारा लिखित कारणों से यह समाधान हो गया है कि प्रत्याभूति या अन्य प्रतिभूति आवश्यक नहीं है राष्ट्रीय बैंक ऐसी प्रत्याभूति का अधित्यजन कर सकेगा ।

25. अन्य विनिधान प्रत्यय—(1) राष्ट्रीय बैंक कृषि और ग्रामीण विकास के संवर्धन के लिए ऐसी वित्तीय सहायता का उपबन्ध जो वह आवश्यक समझे निम्नलिखित द्वारा कर सकेगा—

(क) राज्य भूमि विकास बैंक या राज्य सहकारी बैंक या अनुसूचित बैंक या किसी अन्य वित्तीय संस्था को, जिसे रिजर्व बैंक ने इस निमित्त अनुमोदित किया है, ऐसे निबंधनों और शर्तों पर, जो राष्ट्रीय बैंक अधिरोपित करना ठीक समझे, पुनर्वित्त पूर्ति के रूप में उधार और अग्रिम देना, ऐसे उधारों और अग्रिमों का पुनः आयोजन भी करना :

परन्तु वह अधिकतम अवधि, जिसके लिए ऐसा कोई उधार या अग्रिम चाहे मूल रूप से या उसके संदाय का पुनः आयोजन करके दिया जा सकेगा पच्चीस वर्ष से अधिक नहीं होगी ;

(ख) ऐसे बंधपत्रों या डिबेंचरों का क्रय या विक्रय करना या उसके लिए प्रतिश्रुति करना जो खण्ड (क) में निर्दिष्ट बैंक या संस्था द्वारा पुरोधृत हों और उस तारीख से जिसको वे पुरोधृत किए गए हों, पच्चीस वर्ष से अनधिक की अवधि के भीतर प्रतिसंदेय हों ;

(ग) किसी राज्य सहकारी बैंक या अनुसूचित बैंक को ऐसे निबंधनों और शर्तों पर जो राष्ट्रीय बैंक अधिरोपित करना उचित समझे, ऐसे बैंक द्वारा कारीगरों, [ग्राम और कुटीर उद्योगों, सूक्ष्म उद्योगों, लघु उद्योगों और माध्यम उद्यमों और उनको जो हस्तशिल्प, हथकरघा और अन्य ग्राम शिल्पों के क्षेत्र में लगे हुए हैं] उधार या अग्रिम देने में समर्थ बनाने के प्रयोजन के लिए उधार और अग्रिम देना और ऐसे उधारों और अग्रिमों के संदाय का पुनः आयोजन करना :

परन्तु वह अधिकतम अवधि, जिसके लिए ऐसा उधार या अग्रिम, चाहे मूल रूप से या उसके संदाय का पुनः आयोजन करके दिया जा सकेगा, पच्चीस वर्ष से अधिक नहीं होगी ;

(घ) जहां किसी राज्य भूमि विकास बैंक या राज्य सहकारी बैंक या अनुसूचित बैंक को खण्ड (क) या खण्ड (ख) या खण्ड (ग) के अधीन किसी वित्तीय सहायता के संबंध में ऐसा करना आवश्यक समझा जाए, वहां ऐसे बैंक को पुनर्वित्त पूर्ति के रूप में [या अन्यथा] मांग पर या अठारह मास से अनधिक की नियत अवधि के अवसान पर प्रतिसंदेय उधार और अग्रिम देना और ऐसी अवधि के लिए जो राष्ट्रीय बैंक उचित समझे ऐसे उधारों और अग्रिमों के संदाय का पुनः आयोजन भी करना ।

(2) इस धारा के उपबन्ध धारा 21 और धारा 24 के उपबन्धों के अतिरिक्त होंगे न कि उनके अल्पीकरण में ।

³[26. **शेयरों का क्रय और विक्रय**—राष्ट्रीय बैंक, कृषि और ग्रामीण विकास से संबंधित किसी संस्था या किसी वर्ग की संस्थाओं के, जिसे बोर्ड ऐसे निबंधनों और शर्तों के अधीन रहते हुए, जो वह उचित समझे, अनुमोदित करे, स्टाक, शेयरों, बंधपत्रों या डिबेंचरों में अभिदाय कर सकेगा या उनका क्रय अथवा विक्रय कर सकेगा या उनकी प्रतिभूतियों में विनिधान कर सकेगा ।]

27. शेयर पूंजी अभिदाय के लिए राज्य सरकार को उधार—राष्ट्रीय बैंक राज्य सरकारों को उधार और अग्रिम, जो ऐसे उधार और अग्रिम दिए जाने की तारीख से बीस वर्ष से अनधिक की नियत अवधि के अवसान पर प्रतिसंदेय हों, धारा 42 के अधीन स्थापित राष्ट्रीय ग्रामीण प्रत्यय (दीर्घकालिक प्रवर्तन) निधि में से दे सकेगा, जिससे उन्हें किसी सहकारी प्रत्यय सोसाइटी की शेयर पूंजी में प्रत्यक्षतः या अप्रत्यक्षतः अभिदाय करने के लिए समर्थ बनाया जा सकेगा ।

¹ 2018 के अधिनियम सं० 7 की धारा 10 द्वारा प्रतिस्थापित ।

² 2000 के अधिनियम सं० 55 की धारा 12 द्वारा अंतःस्थापित ।

³ 2000 के अधिनियम सं० 55 की धारा 13 द्वारा प्रतिस्थापित ।

¹[27क. राज्य सरकार, उपक्रमों आदि को उधार—राष्ट्रीय बैंक, कृषि और ग्राम विकास के संवर्धन के लिए अवसंरचनात्मक सुविधाओं के विकास के प्रयोजन के लिए, किसी राज्य सरकार या राज्य सरकार के स्वामित्वाधीन या उसके नियंत्रणाधीन किसी निगम को या किसी अन्य व्यक्ति या वर्ग के व्यक्तियों को, जो बोर्ड द्वारा अनुमोदित किए जाएं, उधार और अग्रिम, जो ऐसे उधार या अग्रिम के दिए जाने की तारीख से पच्चीस वर्ष से अनधिक की किन्हीं नियत अवधियों के अवसान पर प्रतिसंदेय होंगे, ऐसे निबंधनों और शर्तों के अधीन रहते हुए जैसी बोर्ड द्वारा अनुमोदित की जाएं, दे सकेगा।]

28. प्रत्यय के लिए प्रतिभूति—(1) अनुसूचित बैंक से भिन्न किसी संस्था को धारा 25 की उपधारा (1) के खंड (क) या खंड (ग) या धारा 30 या धारा 32 के अधीन राष्ट्रीय बैंक द्वारा कोई सौकर्य तब तक प्रदान नहीं किया जाएगा जब तक कि वह मूलधन के प्रतिसंदाय और ब्याज के संदाय के बारे में सरकार द्वारा पूर्णतः और शर्त के बिना प्रत्याभूत नहीं है :

परन्तु ऐसी प्रत्याभूति ऐसे मामलों में अपेक्षित नहीं होगी जिनमें बोर्ड के समाधानप्रद रूप में प्रतिभूति उधार लेने वाली संस्था द्वारा दे दी गई है।

(2) किसी अनुसूचित बैंक को धारा 25 की उपधारा (1) के खंड (क) या खंड (ग) या धारा 32 के अधीन राष्ट्रीय बैंक द्वारा कोई सौकर्य तब तक प्रदान नहीं किया जाएगा, जब तक बोर्ड के समाधानप्रद रूप में प्रतिभूति ऐसे अनुसूचित बैंक द्वारा नहीं दे दी गई है।

²(3) उपधारा (1) या उपधारा (2) में अंतर्विष्ट किसी बात के होते हुए भी, उसमें निर्दिष्ट कोई प्रत्याभूति या प्रतिभूति उन दशाओं में अपेक्षित नहीं होगी जिनमें बोर्ड ऐसे कारणों से जो लेखबद्ध किए जाएंगे, यह विनिश्चय करता है कि किसी अनुसूचित बैंक, किसी राज्य सहकारी बैंक या किसी व्यक्ति अथवा व्यक्तियों के वर्ग के संबंध में, जो विनिर्दिष्ट रूप से बोर्ड द्वारा अनुमोदित किए गए हों या किसी स्कीम या स्कीमों के संबंध में, ऐसी स्कीम या स्कीमों की, जिनके लिए सौकर्य प्रदान किए जाने का प्रस्ताव किया गया है, प्रकृति और परिधि का ध्यान रखते हुए आवश्यक नहीं है।]

29. न्यास में धारित की जाने वाली रकमें और प्रतिभूतियां—(1) ऐसे उधारों और अग्रिमों के प्रतिसंदाय या वसूली में, जिनकी पुनर्वित्त पूर्ति पूर्णतः या भागतः राष्ट्रीय बैंक द्वारा की गई है, उधार लेने वाली संस्था द्वारा प्राप्त किसी राशि के बारे में, राष्ट्रीय बैंक द्वारा प्रदत्त सौकर्य के विस्तार तक और जितना वह बकाया है, उस तक यह माना जाएगा कि वह उधार लेने वाली संस्था द्वारा राष्ट्रीय बैंक के लिए न्यास के रूप में प्राप्त की गई है और तदनुसार ऐसी संस्था द्वारा राष्ट्रीय बैंक को, राष्ट्रीय बैंक द्वारा नियत प्रतिसंदाय अनुसूची के अनुसार, संदत्त की जाएगी।

(2) जहां किसी उधार लेने वाली संस्था को कोई सौकर्य प्रदत्त किया गया है वहां ऐसी सभी प्रतिभूतियां, जो किसी ऐसे संब्यवहार मद्धे, जिसकी बाबत ऐसा सौकर्य राष्ट्रीय बैंक द्वारा प्रदत्त किया गया है, ऐसे उधार लेने वाली संस्था द्वारा धारित है या धारित की जा सकती है, ऐसी संस्था द्वारा राष्ट्रीय बैंक के लिए न्यास के रूप में धारित की जाएंगी।

³(3) तत्समय प्रवृत्त किसी विधि में किसी प्रतिकूल बात के होते हुए भी, जहां किसी उधार लेने वाली संस्था के परिसमापन के लिए परिसमापक नियुक्त किया जाता है, वहां परिसमापक का यह कर्तव्य होगा कि वह, यथास्थिति, उधार लेने वाली संस्था या परिसमापक द्वारा वसूल की गई राशियां, राष्ट्रीय बैंक द्वारा या तो पूर्णतः या भागतः पुनर्वित्त पूर्ति किए गए उधारों और अग्रिमों के प्रतिसंदाय या वसूली में उस सीमा तक जहां तक पुनर्वित्त पूर्ति बकाया है, राष्ट्रीय बैंक को तत्काल हस्तांतरित करे और राष्ट्रीय बैंक, उधार लेने वाली संस्था द्वारा राष्ट्रीय बैंक के लिए न्यास में धारित प्रतिभूतियों को प्रवृत्त कराने का उसी प्रकार हकदार होगा मानो किसी संविदा, प्रतिभूति या उधार लेने वाली संस्था द्वारा अभिप्राप्त किसी अन्य दस्तावेज में उधार लेने वाली संस्था के प्रति प्रत्येक निर्देश राष्ट्रीय बैंक के प्रति निर्देश हो और तदनुसार, राष्ट्रीय बैंक उधार लेने वाली संस्था के संघटकों से ऐसे उधारों या अग्रिमों के अधीन शोध्द्य अतिशेष राशियां वसूल करने का हकदार होगा और ऐसे संघटक को राष्ट्रीय बैंक द्वारा दिया गया उन्मोचन विधिमान्य उन्मोचन होगा तथा परिसमापक, राष्ट्रीय बैंक द्वारा मांग किए जाने पर राष्ट्रीय बैंक द्वारा उनके सम्यक् प्रवर्तन के लिए उसे ऐसी सभी संविदाएं, प्रतिभूतियां और अन्य दस्तावेजों का परिदान करेगा।

स्पष्टीकरण—इस उपधारा के प्रयोजनों के लिए, “परिसमापक” के अन्तर्गत परिसमापक या कोई अनन्तिम परिसमापक या कोई ऐसा व्यक्ति या प्राधिकारी आता है जिसे उधार लेने वाली संस्था का परिसमापन करने का कर्तव्य सौंपा गया है।]

⁴[30. सीधे उधार—राष्ट्रीय बैंक, उन आपवादिक परिस्थितियों में, जो बोर्ड द्वारा लेखबद्ध की जाएंगी, स्वयं या अन्य वित्तीय संस्थाओं या अनुसूचित बैंकों के साथ मिलकर किसी व्यक्ति, व्यक्तियों के वर्ग या निगमित निकाय को, पुनर्वित्त पूर्ति मद्धे अन्यथा उधार और अग्रिम जिनके अंतर्गत प्रतिभूति हैं, ऐसे निबंधनों और शर्तों पर दे सकेगा और वह पच्चीस वर्ष से अनधिक की ऐसी अवधि के भीतर, जो राष्ट्रीय बैंक ठीक समझे, प्रतिसंदेय हो सकेगा।

30क. विनिमय-पत्रों का पुनः मितिकाटा लेकर भुगतान करना—राष्ट्रीय बैंक, ऐसे विनिमय-पत्रों और वचन-पत्रों, कृषि और ग्रामीण विकास से संबंधित किसी कंपनी या निगमित निकाय द्वारा लिखा गया, निकाला गया, स्वीकृत या पृष्ठांकित जो अनुसूचित बैंक,

1. 2000 के अधिनियम सं० 55 की धारा 14 द्वारा अंतःस्थापित।
2. 2000 के अधिनियम सं० 55 की धारा 15 द्वारा प्रतिस्थापित।
3. 2000 के अधिनियम सं० 55 की धारा 16 द्वारा अंतःस्थापित।
4. 2000 के अधिनियम सं० 55 की धारा 17 द्वारा प्रतिस्थापित।

राज्य सहकारी बैंक, राज्य भूमि विकास बैंक, क्षेत्रीय ग्रामीण बैंक या बोर्ड द्वारा अनुमोदित किसी अन्य संस्था या संस्थाओं के वर्ग द्वारा उपस्थापित किया गया हो, पुनः मितिकाटा लेकर भुगतान कर सकेगा।]

31. कमीशन—राष्ट्रीय बैंक इस अध्याय या अध्याय 7 में वर्णित कोई सेवा करने के लिए ऐसा कमीशन या अन्य प्रतिफल प्राप्त कर सकेगा जो करार पाया जाए।

¹[**32. प्रत्याभूतियों का जारी किया जाना**—राष्ट्रीय बैंक, समय-समय पर, ऐसे निदेशों के अधीन रहते हुए, जो बोर्ड द्वारा जारी किए जाएं, ऐसे पूंजी माल के क्रय के संबंध में या इस अधिनियम के उपबंधों को प्रभावी बनाने के लिए किसी अन्य प्रयोजन के लिए ऐसे आस्थगित संदायों की प्रत्याभूति दे सकेगा, जो किसी व्यक्ति या किसी वर्ग के व्यक्तियों से, चाहे निगमित हों या न हों, शोध्य हों।]

33. सौकर्म के लिए शर्तें अधिरोपित करने की शक्ति—²[किसी उधार लेने वाले के साथ इस अधिनियम के अधीन] कोई संव्यवहार करने में राष्ट्रीय बैंक ऐसी शर्तें अधिरोपित कर सकेगा जो वह राष्ट्रीय बैंक के हितों के संरक्षण के लिए आवश्यक या समीचीन समझे।

³[**34. करार की गई अवधि से पूर्व प्रतिसंदाय के लिए मांग करने की शक्ति**—किसी करार या ठहराव में अंतर्विष्ट किसी प्रतिकूल बात के होते हुए भी, राष्ट्रीय बैंक, लिखित सूचना द्वारा, किसी उधार लेने वाले या सहायता प्राप्त करने वाले व्यक्ति से जिसे उसने कोई उधार या अन्य वित्तीय सहायता, जिसके अन्तर्गत अनुदान भी है, मंजूर की है, यथास्थिति, उधार या अन्य वित्तीय सहायता का, जिसके अंतर्गत अनुदान भी है, तुरंत पूर्णतः उन्मोचन करने की अपेक्षा कर सकेगा—

(क) यदि राष्ट्रीय बैंक को यह प्रतीत होता है कि उधार या अन्य वित्तीय सहायता के लिए आवेदन में किसी तात्त्विक विशिष्टि की बाबत मिथ्या या भ्रामक जानकारी दी गई है; या

(ख) यदि उधार लेने वाला या कोई व्यक्ति, उधार या अन्य वित्तीय सहायता, जिसके अन्तर्गत अनुदान भी है, के विषय में राष्ट्रीय बैंक के साथ अपनी संविदा या ठहराव के किन्हीं निबंधनों का अनुपालन करने में असफल रहा है; या

(ग) यदि यह युक्तियुक्त आशंका है कि उधार लेने वाला अपने ऋणों का संदाय करने में असमर्थ है या उसके बारे में परिसमापन की कार्यवाहियां प्रारंभ की जा सकती हैं; या

(घ) यदि किसी कारण से राष्ट्रीय बैंक के हितों की संरक्षा के लिए ऐसा करना आवश्यक है।]

35. राष्ट्रीय बैंक की अभिलेखों तक पहुंच होना—⁴(1) राष्ट्रीय बैंक की, ऐसे किसी उधार लेने वाले के, जो इस अधिनियम के अधीन राष्ट्रीय बैंक से कोई प्रत्यय या अन्य सुविधाएं लेने की इच्छा करता है, ऐसे सभी अभिलेखों तक और ऐसे किसी व्यक्ति के, जो ऐसे उधार लेने वाले से कोई प्रत्यय या अन्य सुविधाएं लेने की इच्छा करता है, ऐसे सभी अभिलेखों तक भी अबाध पहुंच होगी जिनका परिशीलन राष्ट्रीय बैंक से वित्त या अन्य सहायता का उपबंध करने के संबंध में उधार लेने वाले द्वारा ऐसे व्यक्ति को दिए गए किसी उधार या अग्रिम की पुनर्वित्त पूर्ति के संबंध में आवश्यक प्रतीत हो सकता हो।]

(2) राष्ट्रीय बैंक उपधारा (1) में निर्दिष्ट किसी संस्था या व्यक्ति से अपेक्षा कर सकेगा कि वह उस उपधारा में निर्दिष्ट किसी अभिलेख की प्रतियां उसे दे और, यथास्थिति, वह संस्था या व्यक्ति ऐसी अपेक्षा का अनुपालन करने के लिए बाध्य होगा।

36. उधार या अग्रिम की विधिमान्यता को प्रश्नगत न किया जाना—तत्समय प्रवृत्त किसी अन्य विधि में किसी प्रतिकूल बात के होते हुए भी राष्ट्रीय बैंक द्वारा इस अधिनियम के उपबंधों के अनुसरण में दिए गए किसी उधार या अग्रिम की विधिमान्यता केवल इस आधार पर प्रश्नगत नहीं की जाएगी कि पूर्वोक्त ऐसी अन्य विधि की या किसी संकल्प, संविदा, ज्ञापन, संगम अनुच्छेद या अन्य लिखित की अपेक्षाओं का अनुपालन नहीं किया गया है:

परन्तु इस धारा की कोई बात किसी कम्पनी या सहकारी सोसाइटी द्वारा अभिप्राप्त किसी उधार या अग्रिम को वहां विधिमान्य नहीं बनाएगी जहां ऐसी कम्पनी या सहकारी सोसाइटी अपने ज्ञापन द्वारा उधार या अग्रिम अभिप्राप्त करने के लिए सशक्त नहीं है।

37. राष्ट्रीय बैंक द्वारा अपने स्वयं के बंधपत्रों या डिबेंचरों के प्रति उधार या अग्रिम न दिया जाना—राष्ट्रीय बैंक अपने स्वयं के बंधपत्रों या डिबेंचरों की प्रतिभूति पर कोई उधार या अग्रिम नहीं देगा।

⁵[**37क. प्रतिषिद्ध कारबार**—(1) राष्ट्रीय बैंक, धारा 30 के अधीन कोई उधार या अग्रिम या इस अधिनियम के अधीन कोई अनुदान ऐसे किसी व्यक्ति या व्यक्तियों के निकाय को नहीं देगा जिसमें राष्ट्रीय बैंक के निदेशकों में से कोई उस व्यक्ति या व्यक्ति-निकाय का स्वत्वधारी, भागीदार, निदेशक, प्रबन्धक, अभिकर्ता, कर्मचारी या प्रत्याभूतिदाता है या जिसमें राष्ट्रीय बैंक के एक या अधिक निदेशक मिलकर पर्याप्त हित रखते हैं:]

1. 2000 के अधिनियम सं० 55 की धारा 18 द्वारा प्रतिस्थापित।
2. 2000 के अधिनियम सं० 55 की धारा 19 द्वारा प्रतिस्थापित।
3. 2000 के अधिनियम सं० 55 की धारा 20 द्वारा प्रतिस्थापित।
4. 2000 के अधिनियम सं० 55 की धारा 21 द्वारा प्रतिस्थापित।
5. 2000 के अधिनियम सं० 55 की धारा 22 द्वारा अंतःस्थापित।

परंतु यह उपधारा ऐसे किसी उधार लेने वाले को लागू नहीं होगी यदि राष्ट्रीय बैंक का कोई निदेशक, यथास्थिति, ऐसे नामनिर्देशन या निर्वाचन के कारण केवल—

(क) सरकार द्वारा या ¹[कंपनी अधिनियम, 2013 (2013 का 18) की धारा 2 के खंड (45)] में यथापरिभाषित किसी सरकारी कंपनी द्वारा या किसी अन्य विधि द्वारा स्थापित किसी निगम द्वारा ऐसे उधार लेने वाले बोर्ड के निदेशक के रूप में नामनिर्दिष्ट किया जाता है ;

(ख) सरकार द्वारा या ¹[कंपनी अधिनियम, 2013 (2013 का 18) की धारा 2 के खंड (45)] में यथापरिभाषित सरकारी कंपनी द्वारा या किसी अन्य विधि द्वारा स्थापित किसी निगम द्वारा किसी उधार लेने वाले संगठन में धारित शेयरों के कारण ऐसे उधार लेने वाले बोर्ड में निर्वाचित है ।

स्पष्टीकरण—इस उपधारा के प्रयोजनों के लिए किसी उधार लेने वाले के संबंध में “पर्याप्त हित” से राष्ट्रीय बैंक के एक या अधिक निदेशकों द्वारा या ऐसे निदेशक के ¹[कंपनी अधिनियम, 2013 (2013 का 18) की धारा 2 के खंड (77) में] यथापरिभाषित किसी संबंधी द्वारा, अकेले या मिलकर उधार लेने वाले के शेयरों में धारित है और जिसकी समादत्त कुल रकम पांच लाख रुपए या उधार लेने वाले की समादत्त शेयर पूंजी के पांच प्रतिशत से, दोनों में से जो भी कम हो, से अधिक है ।

(2) उपधारा (1) के उपबंध,—

(क) किसी उधार लेने वाले को लागू नहीं होंगे यदि राष्ट्रीय बैंक का यह समाधान हो जाता है कि उस उधार लेने वाले के साथ कारबार करना लोकहित में आवश्यक है और ऐसे उधार लेने वाले के साथ किसी प्रकार का कारबार करना ऐसी शर्तों और मर्यादाओं के अनुसार और उनके अधीन रहते हुए होगा जो बोर्ड द्वारा अनुमोदित की जाएं ;

(ख) राष्ट्रीय कृषि और ग्रामीण विकास बैंक (संशोधन) अधिनियम, 2000 के प्रारंभ के पूर्व किए गए कारबार के संबंध में किसी संव्यवहार को लागू नहीं होंगे और ऐसे सभी कारबार और संव्यवहार उनके संबंध में ऐसे क्रियान्वित किए जा सकेंगे या चालू रखे जा सकेंगे मानो वह अधिनियम प्रवृत्त न हुआ हो ;

(ग) केवल उस समय तक लागू होंगे जब तक उक्त उपधारा में यथा उपवर्णित ऐसी नियोग्यता की पुरोभाव्य शर्तें बनी रहती हैं ।²

अध्याय 7

राष्ट्रीय बैंक के अन्य कृत्य

38. राष्ट्रीय बैंक के अन्य कृत्य—राष्ट्रीय बैंक—

(i) अपनी संक्रियाओं और ग्रामीण प्रत्यय के क्षेत्र में लगी विभिन्न संस्थाओं की संक्रियाओं का समन्वय करेगा और कृषि और ग्रामीण विकास से सम्बन्धित सभी समस्याओं का अध्ययन करने के लिए विशेषज्ञ कर्मचारिवृन्द रखेगा और केन्द्रीय सरकार, रिजर्व बैंक, राज्य सरकारों और ऐसी अन्य संस्थाओं को, जो ग्रामीण विकास के क्षेत्र में लगी हैं परामर्श के लिए उपलब्ध रहेगा ;

(ii) ऐसे उधारों और अग्रिमों की बाबत, जो दिए गए हैं या दिए जाने वाले हैं अथवा ऐसे बंधपत्रों या डिबेंचरों की बाबत, जिनका क्रय या अभिदाय किया गया है, या क्रय या अभिदाय किया जाने वाला है, किसी कारबार के संव्यवहार में केन्द्रीय सरकार या राज्य सरकार या रिजर्व बैंक के अभिकर्ता के रूप में कार्य कर सकेगा ;

(iii) ग्रामीण बैंककारी, कृषि और ग्रामीण विकास के क्षेत्र में प्रशिक्षण के लिए, जानकारी के प्रसार के लिए और अनुसंधान को बढ़ावा देने के लिए, जिसके अन्तर्गत अध्ययन, अनुसंधान, तकनीकी, आर्थिक और अन्य सर्वेक्षण भी हैं, सुविधाओं का उपबन्ध कर सकेगा और वह उक्त प्रयोजनों के लिए ²[उधार या अग्रिम या अनुदान दे सकेगा जिनके] अन्तर्गत अध्येतावृत्ति और किसी संस्था में आचार्य पद के लिए उपबन्ध के रूप में अनुदान सम्मिलित हैं ;

³(iv) कृषि और ग्रामीण विकास क्रियाकलापों में लगे हुए किसी व्यक्ति को तकनीकी, विधिक, वित्तीय, विपणन और प्रशासनिक सहायता दे सकेगा ;

(v) भारत में या उसके बाहर ऐसे निबंधनों और ऐसे पारिश्रमिक पर, जिन पर सहमति हुई पाई जाए, कृषि और ग्रामीण विकास तथा अन्य संबंधित विषयों के क्षेत्र में परामर्श संबंधी सेवाएं दे सकेगा ;

(vi) तत्समय प्रवृत्त किसी अन्य विधि द्वारा राष्ट्रीय बैंक को सौंपे गए या उससे अपेक्षित कृत्यों का अनुपालन कर सकेगा ; और

¹ 2018 के अधिनियम सं० 7 की धारा 11 द्वारा प्रतिस्थापित ।

² 2000 के अधिनियम सं० 55 की धारा 23 द्वारा प्रतिस्थापित ।

³ 2000 के अधिनियम सं० 55 की धारा 23 द्वारा अंतःस्थापित ।

(vii) किसी अन्य प्रकार का कारबार या किसी अन्य प्रकार का क्रियाकलाप कर सकेगा जो केन्द्रीय सरकार या रिजर्व बैंक प्राधिकृत करे।]

¹[38क. समनुषंगियों का संप्रवर्तन—राष्ट्रीय बैंक, रिजर्व बैंक के परामर्श से, इस अधिनियम के अधीन अपने कृत्यों का अनुपालन करने के प्रयोजन के लिए कंपनियों, समनुषंगियों, संबद्ध इकाइयों, सोसाइटियों, न्यासों या व्यक्तियों के ऐसे अन्य संगमों का, जिन्हें वह ठीक समझे, संप्रवर्तन, संरचना या प्रबंध कर सकेगा या उनकी अभिवृद्धि या उनके संप्रवर्तन, संरचना या प्रबंध में स्वयं को सहयुक्त कर सकेगा।

38ख. ऋण को प्रतिभूतिबद्ध करना—इस अधिनियम में अंतर्विष्ट किसी बात के होते हुए भी, राष्ट्रीय बैंक,—

(क) एक या अधिक न्यासों का सृजन कर सकेगा और अपने द्वारा अनुदत्त उधारों और अग्रियों को, उनकी प्रतिभूतियों के साथ या उनके बिना, प्रतिफल के लिए ऐसे न्यासों को अंतरित कर सकेगा ;

(ख) राष्ट्रीय बैंक द्वारा धारित उधारों और अग्रियों को अपास्त कर सकेगा और ऋण, बाध्यताओं, फायदाप्रद हित के न्यास प्रमाणपत्रों या अन्य लिखतों के रूप में चाहे वे किसी भी नाम से ज्ञात हों, इस प्रकार अपास्त किए गए ऐसे उधारों और अग्रियों पर आधारित प्रतिभूतियों को निर्गमित कर सकेगा और उनका विक्रय कर सकेगा तथा ऐसी प्रतिभूतियों के धारकों के लिए न्यासी के रूप में कार्य कर सकेगा।

38ग. अनिवार्य रजिस्ट्रीकरण से छूट—रजिस्ट्रीकरण अधिनियम, 1908 (1908 का 16) की धारा 17 की उपधारा (1) में किसी बात के होते हुए भी,—

(क) ऐसी किसी लिखत का, जो ऋण बाध्यताओं या फायदाप्रद हित के न्यास प्रमाणपत्र या किसी अन्य लिखत के रूप में है, चाहे वह किसी भी नाम से ज्ञात है, जो राष्ट्रीय बैंक या उसके द्वारा सृजित किसी न्यास द्वारा, उसके द्वारा अनुदत्त ऋणों को प्रतिभूतिबद्ध करने के लिए निर्गमित की गई है, और किसी स्थावर संपत्ति पर या उसमें किसी अधिकार, हक या हित को सृजित, घोषित, समनुदेशित, परिसीमित या निर्वापित नहीं करती है ; या

(ख) खंड (क) में निर्दिष्ट ऐसी लिखतों के किसी अंतरण का,

अनिवार्य रजिस्ट्रीकरण अपेक्षित नहीं होगा।]

39. आनुषंगिक शक्तियां—राष्ट्रीय बैंक ऐसे सभी कार्य भी कर सकेगा जो इस अधिनियम या तत्समय प्रवृत्त किसी अन्य विधि के अधीन उसकी शक्तियों का प्रयोग करने, उसके कृत्यों का निर्वहन करने और उसके कर्तव्यों को पूरा करने के लिए आवश्यक या आनुषंगिक हों या उनके परिणामस्वरूप हों।

²[40. निक्षेप और विनिधान—(1) राष्ट्रीय बैंक अपनी निधि को केन्द्रीय सरकार के वचनपत्रों, स्टाकों या प्रतिभूतियों में विनिहित कर सकेगा या धनराशियों को रिजर्व बैंक के पास या रिजर्व बैंक के किसी अभिकरण के पास या राज्य सहकारी बैंक या अनुसूचित बैंक के पास निक्षिप्त रख सकेगा।

(2) उपधारा (1) या धारा 30क में अंतर्विष्ट किसी बात के होते हुए भी, राष्ट्रीय बैंक, अपनी अधिशेष निधि के फायदाप्रद विनिधान के लिए, सद्भावपूर्ण व्यापार और वाणिज्यिक संव्यवहारों से उद्भूत होने वाले विनिमयपत्रों या वचन पत्रों का पुनः मितिकाटा लेकर भुगतान कर सकेगा और किसी अनुसूचित बैंक या रिजर्व बैंक द्वारा अनुमोदित किसी वित्तीय संस्था को मांग करने या लघु सूचना देने पर पुनर्देय उधार भी दे सकेगा या निक्षेप प्रमाणपत्रों और अन्य लिखतों या स्कीमों में, जो बोर्ड द्वारा अनुमोदित की जाएं, विनिधान कर सकेगा।]

41. प्रत्यय विषयक जानकारी—राष्ट्रीय बैंक इस अधिनियम के अधीन अपने कृत्यों का दक्षतापूर्वक निर्वहन करने के प्रयोजन के लिए केन्द्रीय सरकार, रिजर्व बैंक या किसी बैंकारी कम्पनी या ऐसी अन्य वित्तीय संस्था से जिसे केन्द्रीय सरकार इस निमित्त अधिसूचित करे, प्रत्यय विषयक जानकारी या अन्य जानकारी संगृहीत करेगा या प्रस्तुत करेगा।

स्पष्टीकरण—इस धारा के प्रयोजनों के लिए “बैंकारी कम्पनी” और “प्रत्यय विषयक जानकारी” पद का वही अर्थ होगा जो भारतीय रिजर्व बैंक अधिनियम, 1934 (1934 का 2) की धारा 45क में है।

अध्याय 8

निधियां, लेखे और लेखापरीक्षा

42. राष्ट्रीय ग्रामीण प्रत्यय (दीर्घकालिक प्रवर्तन निधि)—(1) राष्ट्रीय बैंक, एक निधि, जो राष्ट्रीय ग्रामीण प्रत्यय (दीर्घकालिक प्रवर्तन) निधि नाम से ज्ञात होगी, स्थापित करेगा और बनाए रखेगा।

(2) निधि के अन्तर्गत (धारा 18 के अधीन अन्तरित आस्तियों और दायित्वों के अतिरिक्त),—

1. 2000 के अधिनियम सं० 55 की धारा 24 द्वारा अंतःस्थापित।

2. 2000 के अधिनियम सं० 55 की धारा 25 द्वारा प्रतिस्थापित।

- (क) ऐसी धनराशियां होंगी जिनका केन्द्रीय सरकार या राज्य सरकारें समय-समय पर अभिदाय करें ;
 (ख) ऐसी धनराशियां होंगी जिनका रिजर्व बैंक प्रतिवर्ष अभिदाय करे ; और
 (ग) ऐसी अतिरिक्त धनराशियां होंगी जिनका बोर्ड प्रतिवर्ष अभिदाय करे ।

(3) उक्त निधि में की रकम का राष्ट्रीय बैंक द्वारा उपयोजन धारा 23, धारा 24, धारा 25 की उपधारा (1) या धारा 27 के अधीन उधार और अग्रिम के रूप में वित्तीय सहायता देने के लिए ही या धारा 26 के प्रयोजनों के लिए ही किया जाएगा ।

43. राष्ट्रीय ग्रामीण प्रत्यय (स्थिरीकरण) निधि—(1) राष्ट्रीय बैंक एक निधि, जो राष्ट्रीय ग्रामीण प्रत्यय (स्थिरीकरण) निधि के नाम से ज्ञात होगी, स्थापित करेगा और बनाए रखेगा ।

(2) निधि के अन्तर्गत (धारा 18 के अधीन अन्तरित आस्तियों तथा दायित्वों के अतिरिक्त) :—

- (क) ऐसी धनराशियां होंगी जिनका केन्द्रीय सरकार तथा राज्य सरकारें समय-समय पर अभिदाय करें ;
 (ख) ऐसी धनराशियां होंगी जिनका रिजर्व बैंक प्रतिवर्ष अभिदाय करे ; और
 (ग) ऐसी अतिरिक्त धनराशियां होंगी जिनका बोर्ड प्रतिवर्ष अभिदाय करे ।

(3) उक्त निधि में की रकमों का राष्ट्रीय बैंक द्वारा उपयोजन धारा 22 के अधीन उधारों तथा अग्रिमों का उपबन्ध करने के लिए ही किया जाएगा ।

44. अनुसंधान और विकास निधि—(1) राष्ट्रीय बैंक एक निधि, जो अनुसंधान और विकास निधि के नाम से ज्ञात होगी संस्थापित करेगा और बनाए रखेगा जिसमें निम्नलिखित जमा की जाएंगी :—

- (क) ऐसी धनराशियां जो धारा 47 के अनुसार इस निधि में अन्तरणीय हैं ;
 (ख) ऐसी धनराशियां जो बोर्ड अपने वार्षिक लाभों में से इस निधि में प्रतिवर्ष अभिदाय करे ; और
 (ग) ऐसे दान, अनुदान, संदान या उपकृतियां जो राष्ट्रीय बैंक प्राप्त करे और जो बोर्ड इस प्रयोजन के लिए उद्दिष्ट करे ।

(2) अनुसंधान और विकास निधि कृषि, कृषि संक्रियाओं तथा ग्रामीण विकास के महत्वपूर्ण विषयों के लिए, जिनके अन्तर्गत प्रशिक्षण और अनुसंधान सुविधाओं का उपबन्ध और धारा 38 के खण्ड (iii) के अधीन ¹[उधार या अग्रिम देना या अनुदान करना] भी है, व्यय की जाएगी ।

45. आरक्षित निधि और अन्य निधियां—राष्ट्रीय बैंक अपने वार्षिक लाभों में से और दानों, अनुदानों, संदानों या उपकृतियों की प्राप्तियों में से, जो वह प्राप्त करे, उतनी राशियां, जो वह ठीक समझे, अन्तरित करके एक आरक्षित निधि ²[और अन्य निधियां,] जो बोर्ड आवश्यक समझे, स्थापित करेगा ।

46. राष्ट्रीय बैंक के तुलन-पत्र आदि तैयार करना—(1) राष्ट्रीय बैंक का तुलन-पत्र और लेखा ऐसे प्ररूप में और ऐसी रीति से तैयार की और रखी जाएंगी, जो विहित की जाए ।

(2) बोर्ड, राष्ट्रीय बैंक की बहियों और लेखाओं को प्रति वर्ष 30 जून को ³[या ऐसी अन्य तारीख को जो केंद्रीय सरकार, राजपत्र में अधिसूचना द्वारा, विनिर्दिष्ट करे,] संतुलित और बंद करवाएगा :

³[परंतु केंद्रीय सरकार, इस उपधारा के अधीन, एक लेखा अवधि से दूसरी लेखा अवधि को संक्रमण को सुकर बनाने की दृष्टि से, राजपत्र में प्रकाशित आदेश द्वारा, ऐसे उपबन्ध कर सकेगी, जो वह संबंधित वर्षों की बाबत बहियों या लेखाओं को संतुलित और बंद करने के लिए, या उससे संबंधित अन्य विषयों के लिए आवश्यक या समीचीन समझती है ।]

47. अधिशेष का व्ययन—(1) डूबन्त और शंकास्पद ऋणों, आस्तियों के अवक्षयण और ऐसी अन्य सभी बातों के लिए, जिनके लिए उपबन्ध आवश्यक या समीचीन हों, या जिनके लिए बैंककारों द्वारा प्रायः उपबन्ध किया जाता है और धारा 42, धारा 43 और धारा 45 में निर्दिष्ट निधियों के लिए उपबन्ध करने के पश्चात् राष्ट्रीय बैंक,—

- (i) उस लेखा वर्ष के, जिनके दौरान राष्ट्रीय बैंक की स्थापना हुई है, पश्चात्पूर्ति पन्द्रह वर्ष की अवधि के लिए शेष रकम (जिसे इसमें इस धारा के पश्चात् अधिशेष कहा गया है) धारा 44 के अधीन अनुसंधान और विकास निधि को अन्तरित करेगा ; और

1. 2000 के अधिनियम सं० 55 की धारा 26 द्वारा प्रतिस्थापित ।
 2. 2000 के अधिनियम सं० 55 की धारा 27 द्वारा प्रतिस्थापित ।
 3. 1988 के अधिनियम सं० 66 की धारा 46 द्वारा अंतःस्थापित ।

¹[(ii) पन्द्रह वर्ष की उक्त अवधि के अवसान के पश्चात् बोर्ड, खंड (i) में निर्दिष्ट निधियों के लिए उपबंध करने के पश्चात् अधिशेष के बकाया का संवितरण या उसका व्यय ऐसी रीति से करेगा जो बोर्ड द्वारा अनुमोदित की जाए।]

48. लेखा परीक्षा—(1) राष्ट्रीय बैंक के लेखाओं की लेखा परीक्षा, ²[कंपनी अधिनियम, 2013 (2013 का 18) की धारा 141] की उपधारा (1) के अधीन लेखापरीक्षकों के रूप में कार्य करने के लिए सम्यक् रूप से अर्हित लेखापरीक्षकों द्वारा की जाएगी जो केन्द्रीय सरकार द्वारा रिजर्व बैंक से परामर्श करके ऐसी अवधि के लिए और ऐसे पारिश्रमिक पर नियुक्त किए जाएंगे, जो केन्द्रीय सरकार नियत करे।

(2) लेखापरीक्षकों को राष्ट्रीय बैंक के वार्षिक तुलन-पत्र की एक प्रति दी जाएगी और उनका यह कर्तव्य होगा कि वे उससे सम्बन्धित लेखाओं और वाउचरों सहित उसकी परीक्षा करें और उन्हें राष्ट्रीय बैंक द्वारा रखी गई सभी बहियों की एक सूची परिदत्त की जाएगी और राष्ट्रीय बैंक की बहियों, लेखाओं, वाउचरों और अन्य दस्तावेजों तक युक्तियुक्त समयों पर उनकी पहुंच होगी।

(3) लेखापरीक्षक राष्ट्रीय बैंक के लेखाओं के सम्बन्ध में बोर्ड के किसी निदेशक या राष्ट्रीय बैंक के किसी अधिकारी या अन्य कर्मचारी की परीक्षा कर सकेंगे और बोर्ड से या राष्ट्रीय बैंक के अधिकारियों या अन्य कर्मचारियों से ऐसी जानकारी और स्पष्टीकरण मांगने के हकदार होंगे जो वे अपने कर्तव्यों के पालन के लिए आवश्यक समझें।

(4) लेखापरीक्षक अपने द्वारा परीक्षित वार्षिक तुलन-पत्र और लेखाओं के बारे में राष्ट्रीय बैंक को रिपोर्ट देंगे और ऐसी प्रत्येक रिपोर्ट में वे यह कथन करेंगे कि क्या उनकी राय में तुलन-पत्र सब आवश्यक विशिष्टियों से युक्त, पूरा और ठीक तुलन-पत्र है और ऐसे उचित रूप में तैयार किया गया है कि उससे राष्ट्रीय बैंक के कामकाज की सच्ची और यथार्थ स्थिति प्रदर्शित होती है और यदि उन्होंने बोर्ड से या राष्ट्रीय बैंक के किसी अधिकारी या कर्मचारी से कोई जानकारी या स्पष्टीकरण मांगा था तो क्या वह दिया गया है और क्या वह समाधानप्रद है।

(5) राष्ट्रीय बैंक, अपने तुलन-पत्र की एक प्रति जैसी कि वह उस वर्ष के अन्त में हो, और साथ में उस वर्ष के लाभ और हानि लेखा की एक प्रति, लेखा परीक्षकों की रिपोर्ट की एक प्रति तथा सुसंगत वर्ष के दौरान राष्ट्रीय बैंक के कामकाज की रिपोर्ट, उस तारीख से जिसको राष्ट्रीय बैंक के वार्षिक लेखा बन्द और सन्तुलित किए जाते हैं, चार मास के भीतर केन्द्रीय सरकार और रिजर्व बैंक को देगा और केन्द्रीय सरकार अपने द्वारा उनके प्राप्त होने के पश्चात् यथाशक्य शीघ्र उन्हें संसद् के प्रत्येक सदन के समक्ष रखवाएगी और उक्त तुलन-पत्र, लाभ और हानि लेखा तथा लेखापरीक्षकों की रिपोर्ट को राजपत्र में प्रकाशित कराएगी।

(6) पूर्वगामी उपधाराओं में किसी बात पर प्रतिकूल प्रभाव डाले बिना, केन्द्रीय सरकार, भारत के नियंत्रक-महालेखापरीक्षक को राष्ट्रीय बैंक के लेखाओं की परीक्षा करने और उन पर रिपोर्ट देने के लिए किसी भी समय नियुक्त कर सकेगी। ऐसी परीक्षा और रिपोर्ट के सम्बन्ध में उसके द्वारा उपगत कोई व्यय भारत के नियंत्रक-महालेखापरीक्षक को राष्ट्रीय बैंक द्वारा संदेय होगा।

49. विवरणियां—राष्ट्रीय बैंक केन्द्रीय सरकार को और रिजर्व बैंक को समय-समय पर ऐसी विवरणियां देगा जिनकी केन्द्रीय सरकार या रिजर्व बैंक अपेक्षा करे।

अध्याय 9

कर्मचारिवृन्द

50. राष्ट्रीय बैंक के कर्मचारिवृन्द—(1) राष्ट्रीय बैंक उतने अधिकारी और अन्य कर्मचारी नियुक्त कर सकेगा जितने वह अपने कृत्यों के दक्षतापूर्ण पालन के लिए आवश्यक या वांछनीय समझे और उनकी नियुक्ति तथा सेवा के निबन्धन और शर्तें अवधारित कर सकेगा।

(2) उपधारा (1) के उपबन्धों पर प्रतिकूल प्रभाव डाले बिना रिजर्व बैंक के ऐसे कर्मचारिवृन्द की सेवाओं का, ऐसे निबन्धनों और शर्तों पर जिन पर राष्ट्रीय बैंक और रिजर्व बैंक के बीच करार हो जाए, उपयोग करना राष्ट्रीय बैंक के लिए, और उपलब्ध कराना रिजर्व बैंक के लिए, विधिपूर्ण होगा।

(3) उपधारा (6) के उपबन्धों के अधीन रहते हुए, नियत दिन से छह मास के अवसान के पूर्व किसी समय रिजर्व बैंक, लोकहित में, राष्ट्रीय बैंक को रिजर्व बैंक में कर्मचारिवृन्द के ऐसे सदस्यों को अन्तरित कर सकेगा जिनके बारे में रिजर्व बैंक यह समझता है कि वे ऐसे कार्य में, जो कार्य वही है या उसी प्रकार का है जिसकी राष्ट्रीय बैंक को अपने दक्षतापूर्ण कार्यकरण के लिए अपेक्षा है, लगे हैं या लगने के लिए उपयुक्त हैं और ऐसे अन्तरण पर उन्हें ऐसे अन्तरण की तारीख से राष्ट्रीय बैंक द्वारा उपधारा (1) के अधीन नियुक्त किया गया समझा जाएगा :

परन्तु इस प्रकार अन्तरित प्रत्येक व्यक्ति नियत दिन से छह मास की अवधि के अवसान से या ऐसे अन्तरण से तीस दिन की अवधि के अवसान से इनमें जिस भी अवधि का बाद में अवसान होता है उससे पूर्व रिजर्व बैंक में वापस जाने का चयन इस प्रभाव के लिखित विकल्प का प्रयोग करके कर सकेगा। विकल्प का एक बार प्रयोग कर दिए जाने पर वह अन्तिम होगा और ऐसे विकल्प का प्रयोग करने पर रिजर्व बैंक नियत दिन से अठारह मास की अवधि के अवसान के पूर्व कर्मचारिवृन्द के ऐसे सदस्य को वापस लेगा और

1. 2000 के अधिनियम सं० 55 की धारा 28 द्वारा प्रतिस्थापित।

² 2018 के अधिनियम सं० 7 की धारा 12 द्वारा प्रतिस्थापित।

उस अवधि के दौरान जिसमें वह राष्ट्रीय बैंक के कर्मचारिवृन्द का सदस्य था, उसे राष्ट्रीय बैंक में प्रतिनियुक्ति पर पर रखा माना जाएगा।

(4) (क) रिजर्व बैंक के कर्मचारिवृन्द का कोई सदस्य जो उपधारा (3) के अनुसार नियुक्त नहीं किया गया है, यदि वह ऐसा चाहे तो राष्ट्रीय बैंक के कर्मचारिवृन्द के सदस्य के रूप में नियुक्ति के लिए विचार किए जाने के लिए नियत तारीख से छह मास के भीतर रिजर्व बैंक को आवेदन कर सकेगा।

(ख) रिजर्व बैंक इस प्रकार आवेदन करने वाले व्यक्ति की उपयुक्तता राष्ट्रीय बैंक में रिक्तियों की उपलब्धता, रिजर्व बैंक और राष्ट्रीय बैंक में सेवाओं की आवश्यकता और ऐसी अन्य बातों का, जो इस बाबत सुसंगत मानी जाए, ध्यान रखते हुए राष्ट्रीय बैंक से परामर्श करके ऐसे आवेदन पर विचार कर सकेगा और, यदि रिजर्व बैंक का इन बातों का ध्यान रखते हुए समाधान हो जाता है कि ऐसा आवेदक इस प्रकार नियुक्त किए जाने के लिए उपयुक्त है तो वह उसकी नियुक्ति की सिफारिश राष्ट्रीय बैंक से करेगा।

(ग) राष्ट्रीय बैंक तब इस उपधारा के अधीन आवेदन करने वाले ऐसे व्यक्ति को नियत दिन से अठारह मास के भीतर राष्ट्रीय बैंक के कर्मचारिवृन्द के सदस्य के रूप में नियुक्त कर सकेगा और ऐसी नियुक्ति पर ऐसा व्यक्ति उपधारा (3) के अधीन राष्ट्रीय बैंक में नियुक्त किया गया समझा जाएगा :

परन्तु उपधारा (3) का परन्तुक और उपधारा (5) का परन्तुक ऐसे व्यक्ति के बारे में लागू नहीं होगा।

(5) इस अधिनियम में अन्यत्र या तत्समय प्रवृत्त किसी अन्य विधि में या किसी संविदा में किसी बात के होते हुए भी, नियत दिन से छह मास के अवसान के पूर्व किसी समय यदि रिजर्व बैंक, राष्ट्रीय बैंक से परामर्श करके, राष्ट्रीय बैंक के हित में ऐसा करना आवश्यक समझे तो वह राष्ट्रीय बैंक के कर्मचारिवृन्द के किसी सदस्य को प्रोन्नति पर रिजर्व बैंक को अन्तरित कर सकेगा और रिजर्व बैंक को ऐसे अन्तरण पर कर्मचारिवृन्द का ऐसा प्रत्येक सदस्य रिजर्व बैंक के कर्मचारिवृन्द का सदस्य माना जाएगा और उसी वेतन, उपलब्धियाँ और सेवा की अन्य शर्तों के लिए हकदार होगा, जिनके लिए वह ऐसे स्थानान्तरण की तारीख से ठीक पूर्व हकदार था। इसके अन्तर्गत वे फायदे भी, यदि कोई हों, हैं जो ऐसी प्रोन्नति से सीधे प्रोद्भूत होते हैं :

परन्तु कर्मचारिवृन्द का ऐसा प्रत्येक सदस्य जिसे पूर्वोक्त रीति से अन्तरित किया गया है नियत दिन से छह मास की अवधि के अवसान से, या ऐसे अन्तरण से तीस दिन के अवसान से इनमें से जिस भी अवधि का बाद में अवसान होता है उससे पूर्व राष्ट्रीय बैंक में वापस जाने का चयन इस प्रभाव के लिखित विकल्प का प्रयोग करके कर सकेगा। विकल्प का एक बार प्रयोग कर दिए जाने पर वह अन्तिम होगा और ऐसे विकल्प का प्रयोग करने पर राष्ट्रीय बैंक नियत दिन से अठारह मास की अवधि के अवसान के पूर्व कर्मचारिवृन्द के ऐसे सदस्य को वापस लेगा और उस अवधि के दौरान जिसमें वह रिजर्व बैंक के कर्मचारिवृन्द का सदस्य था उसे रिजर्व बैंक में प्रतिनियुक्ति पर रखा माना जाएगा।

(6) ऐसा प्रत्येक व्यक्ति,—

(क) जो धारा 16 की उपधारा (1) के अधीन नियत तारीख से ठीक पूर्व कृषिक पुनर्वित्त और विकास निगम के कर्मचारिवृन्द का सदस्य है ; या

(ख) जो रिजर्व बैंक के कर्मचारिवृन्द का सदस्य है, किन्तु जिसकी सेवाओं का उपयोग उस तारीख से ठीक पूर्व उक्त निगम द्वारा किया जा रहा है,

उक्त तारीख को उपधारा (1) के अधीन राष्ट्रीय बैंक द्वारा नियुक्त किया गया समझा जाएगा :

परन्तु रिजर्व बैंक के कर्मचारिवृन्द का ऐसा प्रत्येक सदस्य जो इस प्रकार नियुक्त किया गया समझा जाता है और जिसे कृषिक पुनर्वित्त और विकास निगम में उपयोग के लिए विनिर्दिष्ट रूप से भर्ती नहीं किया गया है, नियत दिन से छह मास की अवधि के अवसान से या धारा 16 की उपधारा (1) के अधीन नियत तारीख से तीस दिन के अवसान से, इनमें से जिस भी अवधि का बाद में अवसान होता है उससे, पूर्व रिजर्व बैंक में वापस जाने का चयन इस प्रभाव के लिखित विकल्प का प्रयोग करके कर सकेगा। विकल्प का एक बार प्रयोग कर दिए जाने पर वह अन्तिम होगा और ऐसे विकल्प का प्रयोग किए जाने पर रिजर्व बैंक कर्मचारिवृन्द के ऐसे सदस्य को नियत दिन से अठारह माह की अवधि के अवसान के पूर्व वापस लेगा और उस अवधि के दौरान, जिसमें वह राष्ट्रीय बैंक के कर्मचारिवृन्द का सदस्य था, राष्ट्रीय बैंक में प्रतिनियुक्ति पर रखा माना जाएगा।

(7) तत्समय प्रवृत्त किसी अन्य विधि या किसी करार में किसी बात के होते हुए भी कर्मचारिवृन्द का कोई सदस्य उपधारा (3) से (6) तक के अधीन अपने अन्तरण, नियुक्ति या, यथास्थिति, अपनी वापसी के लिए या, उससे संबंधित किसी बात के बारे में किसी प्रतिकर का दावा करने का हकदार नहीं होगा और उसके बारे में कोई दावा किसी न्यायालय, अधिकरण या अन्य प्राधिकारी द्वारा ग्रहण नहीं किया जाएगा।

(8) उपधारा (10) और उपधारा (11) के उपबन्धों के अधीन रहते हुए, कृषिक पुनर्वित्त और विकास निगम या रिजर्व बैंक के कर्मचारिवृन्द का प्रत्येक सदस्य, जिसे इस धारा के अधीन राष्ट्रीय बैंक के कर्मचारिवृन्द का सदस्य नियुक्त किया गया समझा जाता है, राष्ट्रीय बैंक द्वारा उसी वेतन, परिलब्धियों और सेवा के अन्य निबन्धनों और शर्तों पर नियुक्त किया गया समझा जाएगा जिसके लिए वह राष्ट्रीय बैंक में अपनी नियुक्ति के ठीक पूर्व हकदार था।

(9) अधिवर्षिता फायदों से संबंधित उपबंध, अर्थात् भविष्य निधि से संबंधित विनियम और उपदान और अनुकंपा उपदान के संदाय से संबंधित नियम और अधिवर्षिता से संबंधित कोई अन्य उपबंध, जो नियत दिन को रिजर्व बैंक के कर्मचारिवृन्द को लागू हैं, जहां तक हो सके, राष्ट्रीय बैंक के कर्मचारिवृन्द को तब तक लागू होंगे जब तक राष्ट्रीय बैंक उनमें परिवर्तन या संशोधन नहीं कर देता है :

परन्तु नियत दिन के पश्चात् राष्ट्रीय बैंक द्वारा ऐसा परिवर्तन या संशोधन भविष्य निधि विनियमों के बारे में धारा 60 के अनुसार और अन्य नियमों के बारे में उस प्रकार किया जा सकेगा जिस प्रकार उनका परिवर्तन या संशोधन, यदि यह उपधारा न होती तो, किया जा सकता था :

परन्तु यह और कि नियत दिन से छह मास के अवसान के पश्चात् रिजर्व बैंक के कर्मचारिवृन्द के ऐसे किसी सदस्य के खाते में, जिसकी सेवाएं इस धारा के अधीन राष्ट्रीय बैंक को अन्तरित कर दी गई हैं और जो रिजर्व बैंक को वापस जाने के विकल्प का प्रयोग नहीं करता है, भारतीय रिजर्व बैंक कर्मचारी भविष्य निधि में धारित अतिशेष उन्हीं या वैसे ही निबंधनों पर जिनके अधीन वे अतिशेष भारतीय रिजर्व बैंक कर्मचारी भविष्य निधि में पहले धारित थे राष्ट्रीय बैंक की भविष्य निधि में अन्तरित और धारित किए जाएंगे ।

(10) किसी अन्य विधि, परिनिर्धारण या करार में किसी बात के होते हुए भी ऐसा प्रत्येक व्यक्ति जिसे इस अधिनियम के अधीन राष्ट्रीय बैंक द्वारा नियोजित किया गया है या जिसकी सेवाएं राष्ट्रीय बैंक को अन्तरित कर दी गई हैं, भारत में किसी भी स्थान पर सेवा करने के दायित्वाधीन होगा ।

(11) औद्योगिक विवाद अधिनियम, 1947 (1947 का 14) या तत्समय प्रवृत्त किसी अन्य विधि में, या किसी औद्योगिक अधिकरण, न्यायालय या अन्य प्राधिकरण के किसी अधिनिर्णय, निर्णय, डिक्री, विनिश्चय या आदेश में या इस धारा के अधीन किसी व्यक्ति की सेवाएं राष्ट्रीय बैंक को अन्तरित किए जाने की तारीख से पूर्व किए गए किसी परिनिर्धारण या करार में किसी बात के होते हुए भी राष्ट्रीय बैंक ऐसे व्यक्तियों को, जिनकी सेवाएं, राष्ट्रीय बैंक को इस प्रकार अन्तरित की गई हैं और जो इस धारा के अधीन राष्ट्रीय बैंक में नियुक्त किए गए हैं, लागू सेवा के किन्हीं निबंधनों और शर्तों को ऐसी रीति से और ऐसे विस्तार तक, जो वह आवश्यक समझे, परिवर्तित, संशोधित या निरसित करने के लिए स्वतंत्र होगा, किन्तु राष्ट्रीय बैंक वेतन और अन्य उपलब्धियों, सेवानिवृत्ति फायदों के संदाय और छुट्टी के लिए पात्रता से सम्बन्धित निबंधनों को इस प्रकार परिवर्तित नहीं करेगा जिससे उन पर प्रतिकूल प्रभाव पड़े ।

स्पष्टीकरण—इस धारा के प्रयोजनों के लिए “नियत दिन” से धारा 3 के अधीन राष्ट्रीय बैंक की स्थापना की तारीख अभिप्रेत है ।

अध्याय 10

प्रकीर्ण

51. विश्वसनीयता और गोपनीयता की बाध्यता—(1) इस अधिनियम या किसी अन्य विधि द्वारा जैसा अन्यथा अपेक्षित है उसके सिवाय राष्ट्रीय बैंक अपने ग्राहक के संबंध में या उनके क्रियाकलाप के संबंध में कोई जानकारी तब के सिवाय प्रकट नहीं करेगा जब कि परिस्थितियां ऐसी हों जिनमें विधि या बैंककारों को रूढ़िगत पद्धति और प्रथाओं के अनुसार राष्ट्रीय बैंक के लिए ऐसी जानकारी प्रकट करना आवश्यक या समुचित है ।

(2) राष्ट्रीय बैंक अथवा रिजर्व बैंक का प्रत्येक निदेशक, समिति का सदस्य, लेखापरीक्षक या अधिकारी या अन्य कर्मचारी, जिसकी सेवाओं का उपयोग किया जाता है, अपना कार्यभार ग्रहण करने से राष्ट्रीय बैंक द्वारा इस अधिनियम के उपबंधों के अधीन इस अधिनियम की पहली अनुसूची में दिए गए प्ररूप में विश्वसनीयता और गोपनीयता की घोषणा करेगा ।

¹[(3) इस धारा की कोई बात प्रत्यय विषयक जानकारी कंपनी (विनियमन) अधिनियम, 2005 (2005 का 30) अधीन प्रकट की गई प्रत्यय विषयक जानकारी को लागू नहीं होगी ।]

52. नियुक्ति में त्रुटियों के कारण कार्य आदि का अविधिमान्य न होना—(1) बोर्ड का या राष्ट्रीय बैंक की किसी समिति का कोई कार्य या कार्यवाही, केवल इस आधार पर प्रश्नगत नहीं की जाएगी कि, यथास्थिति, बोर्ड या समिति में कोई रिक्ति थी या उसके गठन में कोई त्रुटि थी ।

(2) बोर्ड के निदेशक के रूप में या राष्ट्रीय बैंक की किसी समिति के सदस्य के रूप में सद्भावपूर्वक कार्य करने वाले किसी व्यक्ति द्वारा किया गया कोई कार्य केवल इस आधार पर अविधिमान्य नहीं होगा कि वह निदेशक होने के लिए निरर्हित था या उसकी नियुक्ति में कोई अन्य त्रुटि थी ।

²**52क. निदेशकों की नियुक्ति के संबंध में राष्ट्रीय बैंक के साथ करार का अभिभावी होना**—(1) जहां राष्ट्रीय बैंक द्वारा उधार और अग्रिम अनुदत्त करते समय किसी कंपनी या निकाय के साथ किए गए करार में ऐसी कंपनी या निगम निकाय के एक या अधिक निदेशकों की राष्ट्रीय बैंक द्वारा नियुक्ति के लिए उपबंध है वहां ऐसे उपबंध और उसके अनुसरण में की गई निदेशकों की कोई नियुक्ति, ³[कंपनी अधिनियम, 2018 (2018 का 18)] में या तत्समय प्रवृत्त किसी अन्य विधि में या कंपनी अथवा निगम निकाय से संबंधित ज्ञापन, संगम-अनुच्छेद या किसी अन्य लिखत में किसी प्रतिकूल बात के होते हुए भी, विधिमान्य और प्रभावशील होगी और पूर्वोक्त ऐसी किसी विधि या लिखत में अंतर्विष्ट शेर्य अर्हता, आयु-सीमा, निदेशक-पदों की संख्या, निदेशकों के पद से हटाए जाने संबंधी कोई उपबंध और ऐसी ही समान शर्तों पूर्वोक्त करार के अनुसरण में राष्ट्रीय बैंक द्वारा नियुक्त किए गए किसी निदेशक को लागू नहीं होंगी ।

1. 2005 के अधिनियम सं० 30 की धारा 34 और अनुसूची द्वारा अंतःस्थापित ।

2. 2000 के अधिनियम सं० 55 की धारा 29 द्वारा अंतःस्थापित ।

3. 2018 के अधिनियम सं० 7 की धारा 13 द्वारा प्रतिस्थापित ।

(2) पूर्वोक्त रूप में नियुक्त कोई निदेशक,—

(क) राष्ट्रीय बैंक के प्रसादपर्यन्त पद धारण करेगा और राष्ट्रीय बैंक के लिखित आदेश द्वारा उसे हटाया जा सकेगा या उसके स्थान पर किसी अन्य व्यक्ति को रखा जा सकेगा ;

(ख) अपने केवल निदेशक होने के कारण अथवा निदेशक के रूप में अपने कर्तव्यों के निर्वहन में सद्भावपूर्वक की गई या न की गई किसी बात के लिए अथवा उससे संबंधित किसी बात के लिए किसी बाध्यता या दायित्व के अधीन नहीं होगा ;

(ग) चक्रानुक्रम से निवृत्ति का भागी नहीं होगा और ऐसी निवृत्ति के भागी निदेशकों की संख्या की संगणना करने में उसको गिनती में नहीं लिया जाएगा ।]

53. इस अधिनियम के अधीन की गई कार्रवाई का संरक्षण—इस अधिनियम के या किसी अन्य विधि के या विधि का बल रखने वाले किसी उपबंध के अनुसरण में सद्भावपूर्वक की गई या की जाने के लिए आशयित किसी बात से हुई या संभाव्य किसी हानि या नुकसान के लिए कोई वाद या अन्य विधिक कार्यवाही राष्ट्रीय बैंक या उसके किसी निदेशक या किसी अधिकारी या अन्य कर्मचारी अथवा इस अधिनियम के अधीन किन्हीं कृत्यों के निर्वहन के लिए राष्ट्रीय बैंक द्वारा प्राधिकृत किसी अन्य व्यक्ति के विरुद्ध नहीं होगी ।

54. निदेशकों की क्षतिपूर्ति—(1) प्रत्येक निदेशक की, उसके कर्तव्यों के निर्वहन में या सम्बन्ध में उसके द्वारा उपगत सभी हानियों और व्ययों की बाबत, जो उसके जानबूझकर किए गए कार्य या व्यतिक्रम से न हुए हों, राष्ट्रीय बैंक द्वारा क्षतिपूर्ति की जाएगी ।

(2) कोई निदेशक राष्ट्रीय बैंक के किसी अन्य निदेशक के लिए या किसी अधिकारी या अन्य कर्मचारी के लिए या राष्ट्रीय बैंक की किसी ऐसी हानि या व्यय के लिए जो राष्ट्रीय बैंक की ओर से अर्जित की गई या ली गई किसी सम्पत्ति या प्रतिभूति के मूल्य की या उसमें हक की अपर्याप्तता या कमी के, अथवा राष्ट्रीय बैंक के प्रति बाध्यताधीन किसी ऋणी या व्यक्ति के दिवाले या सदोष कार्य के, अथवा अपने पद के या उससे सम्बन्धित कर्तव्यों के निष्पादन में सद्भावपूर्वक की गई किसी बात के फलस्वरूप हो, उत्तरदायी नहीं होगा ।

1* * * * *

56. शास्तियां—(1) जो कोई किसी विवरणी या तुलन-पत्र या अन्य दस्तावेज में अथवा इस अधिनियम के किसी उपबन्ध द्वारा या उसके अधीन या उसके प्रयोजनों के लिए अपेक्षित या दी गई किसी जानकारी में जानबूझकर ऐसा कथन करेगा जो किसी तात्त्विक विशिष्टि में मिथ्या है, जिसका मिथ्या होना वह जानता है या कोई तात्त्विक कथन करने में जानबूझकर लोप करेगा वह कारावास से, जिसकी अवधि तीन वर्ष तक की हो सकेगी, दण्डनीय होगा और जुर्माने का भी दायी होगा ।

(2) यदि कोई व्यक्ति किसी बही, लेखा या अन्य दस्तावेज को पेश करने में अथवा ऐसा कोई विवरण या अन्य जानकारी देने में, जिसे पेश करना या देना इस अधिनियम के उपबन्धों के अधीन उसका कर्तव्य है, असफल होगा तो वह जुर्माने से, जो प्रत्येक अपराध के लिए दो हजार रुपए तक का हो सकेगा, और जारी रहने वाली असफलता की दशा में अतिरिक्त जुर्माने से, जो उस प्रत्येक दिन के लिए जिसके दौरान असफलता ऐसी पहली असफलता के लिए दोषसिद्धि के पश्चात् जारी रहती है, सौ रुपए तक का हो सकेगा, दण्डनीय होगा ।

57. कम्पनियों द्वारा अपराध—(1) जहां कोई अपराध किसी कम्पनी द्वारा किया गया है वहां प्रत्येक व्यक्ति जो अपराध के लिए जाने के समय उस कम्पनी के कारबार के संचालन में कम्पनी का भारसाधक और उसके प्रति उत्तरदायी था और साथ ही वह कम्पनी भी ऐसे अपराध के दोषी समझे जाएंगे और तदनुसार अपने विरुद्ध कार्यवाही किए जाने और दण्डित किए जाने के भागी होंगे :

परन्तु इस उपधारा की कोई बात किसी ऐसे व्यक्ति को इस अधिनियम में उपबन्धित किसी दण्ड का भागी नहीं बनाएगी यदि वह यह साबित कर देता है कि अपराध उसकी जानकारी के बिना किया गया था या उसने ऐसे अपराध का निवारण करने के लिए सब सम्यक् तत्परता बरती थी ।

(2) उपधारा (1) में किसी बात के होते हुए भी जहां इस अधिनियम के अधीन कोई अपराध किसी कम्पनी द्वारा किया गया है और यह साबित होता है कि वह अपराध कम्पनी के किसी निदेशक, प्रबंधक, सचिव या अन्य अधिकारी की सम्मति या मौनानुकूलता से किया गया है या उसकी किसी उपेक्षा के कारण हुआ माना जा सकता है, वहां ऐसा निदेशक, प्रबंधक, सचिव या अन्य अधिकारी भी उस अपराध का दोषी समझा जाएगा और तदनुसार अपने विरुद्ध कार्यवाही किए जाने और दण्डित किए जाने का भागी होगा ।

स्पष्टीकरण—इस धारा के प्रयोजनों के लिए—

(क) “कम्पनी” से कोई निगमित निकाय अभिप्रेत है और इसके अन्तर्गत फर्म या व्यष्टियों का अन्य संगम भी है ; और

(ख) फर्म के संबंध में, “निदेशक” से उस फर्म का भागीदार अभिप्रेत है ।

58. बैंककार बही साक्ष्य अधिनियम, 1891 (1891 का 18) का राष्ट्रीय बैंक के संबंध में लागू होना—बैंककार बही साक्ष्य अधिनियम, 1891 (1891 का 18) राष्ट्रीय बैंक के संबंध में वैसे ही लागू होगा मानो वह उस अधिनियम की धारा 2 में यथापरिभाषित बैंक हो ।

59. राष्ट्रीय बैंक का समापन—कम्पनियों के परिसमापन से संबंधित विधि का कोई उपबंध राष्ट्रीय बैंक को लागू नहीं होगा और राष्ट्रीय बैंक का समापन केन्द्रीय सरकार के आदेश द्वारा ऐसी रीति से ही, जो वह निदिष्ट कर, किया जाएगा अन्यथा नहीं।

60. विनियम बनाने की बोर्ड की शक्ति—(1) बोर्ड केन्द्रीय सरकार के पूर्व अनुमोदन से और रिजर्व बैंक से परामर्श करके, अधिसूचना द्वारा, ऐसी सभी बातों के लिए जिनके लिए इस अधिनियम के उपबंधों को प्रभावी करने के प्रयोजन के लिए उपबंध करना आवश्यक या समीचीन है, उपबंध करने के लिए ऐसे विनियम बना सकेगा, जो इस अधिनियम से असंगत न हों।

(2) विशिष्टतः और पूर्वगामी शक्ति की व्यापकता पर प्रतिकूल प्रभाव डाले बिना ऐसे विनियम निम्नलिखित सभी या उनमें से किसी बात के लिए उपबंध कर सकेंगे, अर्थात् :—

(क) फीसे और भत्ते जो निदेशकों या सलाहकार परिषद् के सदस्यों को दिए जा सकेंगे ;

(ख) बोर्ड या कार्यपालिका समिति या सलाहकार परिषद् के अधिवेशनों के समय और स्थान तथा ऐसे अधिवेशनों में अनुसरण की जाने वाली प्रक्रिया जिसके अन्तर्गत कार्य करने के लिए आवश्यक गणपूर्ति आती है ;

(ग) कार्यपालिका समिति का गठन करने वाले निदेशकों की संख्या और वे कृत्य जिनका निर्वहन ऐसी समिति करेगी ;

(घ) राष्ट्रीय बैंक द्वारा बंधपत्रों और डिबेंचरों के पुरोधरण और उन्मोचन की रीति और निबन्धन ;

[1(ङ) धारा 6 की उपधारा (1) के खंड (च) के अधीन निदेशकों के निर्वाचन की रीति ;]

2* * * * *

(छ) वह प्ररूप जिसमें और वह रीति जिससे राष्ट्रीय बैंक के तुलन-पत्र और लेखे तैयार किए या रखे जाएंगे ;

2* * * * *

(झ) अधिकारियों और अन्य कर्मचारियों के कर्तव्य और आचरण, वेतन, भत्ते और सेवा की शर्तें ;

(ञ) राष्ट्रीय बैंक के कर्मचारियों के लिए भविष्य निधि या अन्य प्रसुविधा निधियों की स्थापना और उनको बनाए रखना ;

(ट) ऐसे अन्य विषय जिनके लिए बोर्ड विनियमों द्वारा उपबंध करना समीचीन और आवश्यक समझे।

(3) इस अधिनियम के अधीन बोर्ड द्वारा बनाया जाने वाला कोई विनियम, राष्ट्रीय बैंक की स्थापना की तारीख से तीन मास के अवसान के पूर्व रिजर्व बैंक द्वारा, केन्द्रीय सरकार से परामर्श करके बनाया जाएगा और इस प्रकार बनाए गए किसी विनियम को बोर्ड इस अधिनियम के अधीन अपनी शक्तियों का प्रयोग करते हुए परिवर्तित या विखण्डित कर सकेगा।

(4) इस धारा द्वारा प्रदत्त विनियम बनाने की शक्ति के अन्तर्गत विनियमों या उनमें से किसी को ऐसी तारीख से, जो इस अधिनियम के प्रारम्भ की तारीख से पूर्वतर न हो, भूतलक्षी प्रभाव देने की शक्ति भी है, किन्तु किसी विनियम को भूतलक्षी प्रभाव इस प्रकार नहीं दिया जाएगा जिससे ऐसे किसी व्यक्ति के हितों पर प्रतिकूल प्रभाव पड़ता हो जिसे ऐसा विनियम लागू हो सकता है।

(5) इस अधिनियम के अधीन बनाया गया प्रत्येक विनियम बनाए जाने के पश्चात् यथाशीघ्र संसद् के प्रत्येक सदन के समक्ष जब वह सत्र में हो, कुल तीस दिन की अवधि के लिए रखा जाएगा। अवधि एक सत्र में अथवा दो या अधिक आनुक्रमिक सत्रों में पूरी हो सकेगी। यदि उस सत्र के या पूर्वोक्त आनुक्रमिक सत्रों के ठीक बाद के सत्र के अवसान के पूर्व दोनों सदन उस विनियम में कोई परिवर्तन करने के लिए सहमत हो जाएं तो तत्पश्चात् वह ऐसे परिवर्तित रूप में ही प्रभावी होगा। यदि उक्त अवसान के पूर्व दोनों सदन सहमत हो जाएं कि वह विनियम नहीं बनाया जाना चाहिए तो तत्पश्चात् वह निष्प्रभाव हो जाएगा। किन्तु विनियम के ऐसे परिवर्तित या निष्प्रभाव होने से उसके अधीन पहले की गई किसी बात की विधिमान्यता पर प्रतिकूल प्रभाव नहीं पड़ेगा।

61. कुछ अधिनियमितियों का संशोधन—इस अधिनियम की दूसरी अनुसूची में विनिर्दिष्ट अधिनियमितियां उसमें उपबन्धित रीति से संशोधित की जाएंगी और जब तक उस अनुसूची में अन्यथा उपबन्ध न किया जाए ऐसे संशोधन धारा 3 के अधीन राष्ट्रीय बैंक की स्थापना की तारीख से प्रभावी होंगे।

62. कठिनाई दूर करने की शक्ति—यदि इस अधिनियम के उपबंधों को प्रभावी करने में कोई कठिनाई उत्पन्न होती है तो केन्द्रीय सरकार ऐसे आदेश द्वारा, जो इस अधिनियम के उपबंधों से असंगत न हो, उक्त कठिनाई को दूर कर सकेगी :

परन्तु ऐसा कोई आदेश इस अधिनियम के प्रारम्भ की तारीख से तीन वर्ष की अवधि के अवसान के पश्चात् नहीं किया जाएगा।

1. 2000 के अधिनियम सं० 55 की धारा 30 द्वारा प्रतिस्थापित।

2. 2000 के अधिनियम सं० 55 की धारा 30 द्वारा लोप किया गया।

पहली अनुसूची
[धारा 51(2) देखिए]

विश्वसनीयता और गोपनीयता की घोषणा

मैं.....इसके द्वारा घोषणा करता हूँ कि मैं राष्ट्रीय कृषि और ग्रामीण विकास बैंक के (यथास्थिति) निदेशक, लेखापरीक्षक, अधिकारी या अन्य कर्मचारी के रूप में मुझसे अपेक्षित और उक्त राष्ट्रीय बैंक में या उसके संबंध में मेरे द्वारा धारण किए गए पद या ओहदे से उचित रूप से सम्बद्ध कर्तव्यों का, निष्ठापूर्वक, सच्चाई से और अपनी पूर्ण कुशलता और योग्यता से निष्पादन और पालन करूंगा।

मैं यह भी घोषणा करता हूँ कि मैं राष्ट्रीय कृषि और ग्रामीण विकास बैंक के कार्यों से या उक्त राष्ट्रीय बैंक से संव्यवहार करने वाले किसी व्यक्ति के कार्यों से संबद्ध कोई जानकारी ऐसे किसी व्यक्ति को जो उसका विधिक रूप से हकदार नहीं है, संसूचित नहीं करूंगा और न संसूचित होने दूंगा तथा ऐसे किसी व्यक्ति को राष्ट्रीय कृषि और ग्रामीण विकास बैंक की या उसके कब्जे की तथा उक्त राष्ट्रीय बैंक के कारबार से या उक्त राष्ट्रीय बैंक से संव्यवहार करने वाले किसी व्यक्ति के कारबार से संबद्ध किन्हीं बहियों या दस्तावेजों का निरीक्षण नहीं करने दूंगा और न उसकी उन तक पहुंच होने दूंगा।

मेरे समक्ष हस्ताक्षर किए।

(हस्ताक्षर)

***दूसरी अनुसूची**

(धारा 61 देखिए)

(कुछ अधिनियमितियों का संशोधन)

भाग 1

भारतीय रिजर्व बैंक अधिनियम, 1934 के संशोधन

(1934 का 2)

संशोधन

1. धारा 2 में,—

(क) खंड (क), (की), (खi), (खii), (खiii), (खiv), (खv), (खviii), (गi), (गiंक), (गii), (गiii), (गiv), (गv) और (च) का लोप किया जाएगा ;

(ख) खंड (ग) के पश्चात् निम्नलिखित खंड अन्तःस्थापित किया जाएगा, अर्थात् :—

‘(गगग) “राष्ट्रीय बैंक” से राष्ट्रीय कृषि और ग्रामीण विकास बैंक अधिनियम, 1981 की धारा 3 के अधीन स्थापित राष्ट्रीय कृषि और ग्रामीण विकास बैंक अभिप्रेत है ;’ ;

(ग) खंड (छ) के पश्चात् निम्नलिखित खंड अन्तःस्थापित किया जाएगा, अर्थात् :—

‘(ज) “कृषि संक्रिया”, “केन्द्रीय सहकारी बैंक”, “सहकारी सोसाइटी”, “फसलें”, “फसलों का विपणन”, “मत्स्य-पालन”, “प्रादेशिक ग्रामीण बैंक” और “राज्य सहकारी बैंक” के वही अर्थ होंगे जो उनके राष्ट्रीय कृषि और ग्रामीण विकास बैंक अधिनियम, 1981 में हैं ;’ ;

(झ) “सहकारी बैंक”, “सहकारी प्रत्यय सोसाइटी”, “निदेशक”, “प्राथमिक कृषिक प्रत्यय सोसाइटी”, “प्राथमिक सहकारी बैंक” और “प्राथमिक प्रत्यय सोसाइटी” के वही अर्थ होंगे जो उनके बैंककारी विनियमन अधिनियम, 1949 (1949 का 10) के भाग 5 में हैं ;’ ।

2. धारा 8 की उपधारा (2) में विद्यमान परन्तुक के पश्चात् निम्नलिखित परन्तुक अन्तःस्थापित किया जाएगा, अर्थात् :—

“परन्तु यह और कि केन्द्रीय सरकार बैंक से परामर्श करके किसी उप-गवर्नर को राष्ट्रीय बैंक का अध्यक्ष ऐसे निबन्धनों और शर्तों पर नियुक्त कर सकेगी जो वह सरकार विनिर्दिष्ट करे।” ।

3. धारा 17 में,—

(क) खंड (4कक) के स्थान पर निम्नलिखित खंड रखा जाएगा, अर्थात् :—

* 1988 के अधिनियम सं० 19 की धारा 2, पहली अनुसूची द्वारा निरसित।

“(4कक) राष्ट्रीय कृषि और ग्रामीण विकास बैंक अधिनियम, 1981 की क्रमशः धारा 42 और धारा 43 के अधीन स्थापित राष्ट्रीय ग्रामीण प्रत्यय (दीर्घकालिक प्रवर्तन) निधि और राष्ट्रीय ग्रामीण प्रत्यय (स्थिरीकरण) निधि में वार्षिक अभिदाय करना ;” ;

(ख) खंड (4ड) के स्थान पर निम्नलिखित खंड रखा जाएगा, अर्थात् :—

“(4ड) राष्ट्रीय बैंक को—

(i) स्टाक, निधियों तथा (स्थावर सम्पत्ति से भिन्न) ऐसी प्रतिभूतियों की प्रतिभूति पर, जिनमें कोई न्यासी न्यास धन का विनिधान करने के लिए भारत में तत्समय प्रवृत्त किसी विधि द्वारा प्राधिकृत है ; या

(ii) ऐसी अन्य शर्तों या निबन्धनों पर, जो बैंक द्वारा विनिर्दिष्ट किए जाएं,

ऐसे उधार और अग्रिम देना जो मांग पर या ऐसे उधार या अग्रिम के दिए जाने की तारीख से अठारह मास से अनधिक की नियत कालावधियों के अवसान पर प्रतिसंदेय हैं ;” ;

(ग) खंड (8क) में, “कृषिक पुनर्वित्त और विकास निगम” पद के स्थान पर “राष्ट्रीय बैंक” पद रखा जाएगा ।

4. धारा 33 की उपधारा (3) के स्थान पर निम्नलिखित उपधारा रखी जाएगी :—

“(3) शेष आस्तियां रुपए के सिक्कों, कैसी ही परिपक्वता वाली भारत सरकार की रुपए वाली प्रतिभूतियों, राष्ट्रीय बैंक द्वारा धारा 17 की उपधारा (4ड) के अधीन किसी उधार या अग्रिम के लिए लिखे गए वचनपत्रों और भारत में देय ऐसे विनिमयपत्रों और वचनपत्रों के रूप में धारण की जाएगी जो धारा 17 के खण्ड (2) के उपखण्ड (क) या उपखण्ड (ख) या उपखण्ड (खख) के अधीन या धारा 18 के खण्ड (1) के अधीन रिजर्व बैंक द्वारा क्रय किए जाने योग्य हैं ।” ।

5. धारा 42 की—

(क) उपधारा (1) के पश्चात् आने वाले स्पष्टीकरण के खण्ड (ग) के उपखण्ड (ii) में “कृषिक पुनर्वित्त और विकास निगम” पद के स्थान पर “राष्ट्रीय बैंक” पद रखा जाएगा ;

(ख) उपधारा (6) के पश्चात् निम्नलिखित उपधारा अन्तःस्थापित की जाएगी, अर्थात् :—

“(6क) इस बात पर विचार करते समय कि राज्य सहकारी बैंक या प्रादेशिक ग्रामीण बैंक को दूसरी अनुसूची में सम्मिलित किया जाए या उसमें से निकाला जाए, बैंक, इस प्रश्न पर राष्ट्रीय बैंक के प्रमाणपत्र पर कार्य करने के लिए सक्षम होगा कि, यथास्थिति, राज्य सहकारी बैंक या प्रादेशिक ग्रामीण बैंक समादत्त पूंजी या आरक्षित निधियों के बारे में अपेक्षाओं को पूरा करते हैं या नहीं या क्या उनके कार्यों का संचालन ऐसी रीति से नहीं किया जा रहा है जो उनमें निक्षेपकर्ताओं के हितों के प्रतिकूल है ।” ।

6. धारा 45 के स्थान पर निम्नलिखित धारा रखी जाएगी, अर्थात् :—

“45. **अभिकर्ताओं की नियुक्ति**—(1) जब तक किसी स्थान के प्रति निर्देश से केन्द्रीय सरकार द्वारा अन्यथा निदेश न दिया जाए बैंक लोक हित में, बैंककारी सुविधाओं, बैंककारी विकास और ऐसे अन्य तथ्यों को ध्यान में रखते हुए, जो उसकी राय में इस बारे में सुसंगत हैं राष्ट्रीय बैंक या स्टेट बैंक या बैंककारी कंपनी (उपक्रमों का अर्जन और अन्तरण) अधिनियम, 1970 (1970 का 5) की धारा 3 के अधीन गठित तत्स्थानी किसी नए बैंक या बैंककारी कम्पनी (उपक्रमों का अर्जन और अन्तरण) अधिनियम, 1980 (1980 का 40) की धारा 3 के अधीन गठित तत्स्थानी किसी नए बैंक या भारतीय स्टेट बैंक (समनुषंगी बैंक) अधिनियम, 1959 (1959 का 38) में यथापरिभाषित किसी समनुषंगी बैंक को अपने अभिकर्ता के रूप में भारत में सभी स्थानों पर या किसी स्थान पर, ऐसे प्रयोजनों के लिए जो बैंक विनिर्दिष्ट करे, नियुक्ति कर सकेगा ।

(2) जहां किसी विधि या नियम, विनियम या विधि का बल रखने वाली किसी अन्य लिखत के अधीन बैंक में संदाय किए जाने के लिए अपेक्षित कोई संदाय या बैंक में परिदत्त किए जाने के लिए अपेक्षित कोई बिल या हुंडी या अन्य प्रतिभूति को बैंक की ओर से प्राप्त करने के लिए बैंक ने किसी बैंक को उपधारा (1) के अधीन अपने अभिकर्ता के रूप में नियुक्त किया है वहां उसका संदाय या परिदान बैंक के अभिकर्ता के रूप में इस प्रकार नियुक्त बैंक में किया जा सकेगा ।” ।

7. राष्ट्रीय कृषि और ग्रामीण विकास बैंक अधिनियम, 1981 की धारा 18 की उपधारा (1) के अधीन नियत तारीख से ही धारा 46क और धारा 46ख के स्थान पर निम्नलिखित धारा रखी जाएगी, अर्थात् :—

“46क. **राष्ट्रीय ग्रामीण प्रत्यय (दीर्घकालिक प्रवर्तन) निधि और राष्ट्रीय ग्रामीण प्रत्यय (स्थिरीकरण) निधि में अभिदाय**—बैंक प्रतिवर्ष ऐसी धनराशि, जिसे वह आवश्यक और साध्य समझे राष्ट्रीय कृषि और ग्रामीण विकास बैंक अधिनियम, 1981 की धारा 42 और धारा 43 के अधीन स्थापित और अनुरक्षित क्रमशः राष्ट्रीय ग्रामीण प्रत्यय (दीर्घकालिक प्रवर्तन) निधि और राष्ट्रीय ग्रामीण प्रत्यय (स्थिरीकरण) निधि में अभिदाय करेगा ।” ।

8. धारा 54 के स्थान पर निम्नलिखित धारा रखी जाएगी, अर्थात् :—

“54. ग्रामीण प्रत्यय और विकास—बैंक ग्रामीण प्रत्यय और विकास के विभिन्न पहलुओं पर अध्ययन करने के लिए अनुभवी कर्मचारी रख सकेगा और विशेष रूप से वह—

(क) राष्ट्रीय बैंक को अनुभवी मार्गदर्शन और सहायता दे सकेगा ;

(ख) एकीकृत ग्रामीण विकास के संवर्धन के लिए ऐसे क्षेत्रों में जहां वह आवश्यक समझे, विशेष अध्ययन चला सकेगा।”।

भाग 2

बैंककारी विनियमन अधिनियम, 1949 के संशोधन

(1949 का 10)

संशोधन

1. धारा 5 में,—

(i) खंड (ज) के पश्चात् निम्नलिखित खंड अन्तःस्थापित किया जाएगा, अर्थात् :—

‘(जक) “राष्ट्रीय बैंक” से राष्ट्रीय कृषि और ग्रामीण विकास बैंक अधिनियम, 1981 की धारा 3 के अधीन स्थापित राष्ट्रीय कृषि और ग्रामीण विकास बैंक अभिप्रेत है ;’ ;

(ii) खंड (ज) के पश्चात् निम्नलिखित खंड अन्तःस्थापित किया जाएगा, अर्थात् :—

‘(जक) “प्रादेशिक ग्रामीण बैंक” से प्रादेशिक ग्रामीण बैंक अधिनियम, 1976 (1976 का 21) की धारा 3 के अधीन स्थापित प्रादेशिक ग्रामीण बैंक अभिप्रेत है ;’ ।

2. धारा 23 की उपधारा (4) के पश्चात् निम्नलिखित उपधारा अंतःस्थापित की जाएगी, अर्थात् :—

“(4क) इस धारा के अधीन रिजर्व बैंक की अनुज्ञा की अपेक्षा करने वाला कोई प्रादेशिक ग्रामीण बैंक अपना आवेदन रिजर्व बैंक को राष्ट्रीय बैंक की मार्फत भेजेगा जो आवेदन के गुणावगुण पर अपनी टिप्पणी देगा और उसे रिजर्व बैंक को भेजेगा :

परन्तु प्रादेशिक ग्रामीण बैंक आवेदन की अग्रिम प्रति रिजर्व बैंक को सीधे भी भेज सकेगा।” ।

3. धारा 24 की उपधारा (3) में, निम्नलिखित परन्तुक जोड़ा जाएगा, अर्थात् :—

“परन्तु प्रत्येक प्रादेशिक ग्रामीण बैंक राष्ट्रीय बैंक को उक्त विवरणी की एक प्रति भी देगा।” ।

4. धारा 25 की उपधारा (2) में निम्नलिखित परन्तुक जोड़ा जाएगा, अर्थात् :—

“परन्तु प्रत्येक प्रादेशिक ग्रामीण बैंक राष्ट्रीय बैंक को उक्त विवरणी की एक प्रति भी देगा।” ।

5. धारा 26 में, विद्यमान परन्तुक के पश्चात्, निम्नलिखित परन्तुक अन्तःस्थापित किया जाएगा, अर्थात् :—

“परन्तु यह और कि प्रत्येक प्रादेशिक ग्रामीण बैंक राष्ट्रीय बैंक को उक्त विवरणी को एक प्रति भी देगा।” ।

6. धारा 27 की उपधारा (2) के पश्चात् निम्नलिखित उपधारा अन्तःस्थापित की जाएगी, अर्थात् :—

“(3) प्रत्येक प्रादेशिक ग्रामीण बैंक ऐसी विवरणी की एक प्रति, जिसे वह उपधारा (1) के अधीन रिजर्व बैंक को देता है, राष्ट्रीय बैंक को भी देगा और उपधारा (2) के अधीन रिजर्व बैंक द्वारा प्रयोग की जाने वाली शक्तियां प्रादेशिक ग्रामीण बैंकों के सम्बन्ध में राष्ट्रीय बैंक द्वारा भी प्रयोग की जाएंगी।” ।

7. धारा 28 के स्थान पर निम्नलिखित धारा रखी जाएगी, अर्थात् :—

“28. जानकारी प्रकाशित करने की शक्ति—रिजर्व बैंक या राष्ट्रीय बैंक या दोनों यदि वे लोक हित में ऐसा करना चाहे तो इस धारा के अधीन उन्हें अभिप्राप्त किसी जानकारी को ऐसे समेकित प्ररूप में प्रकाशित कर सकेंगे जो वह ठीक समझे।” ।

8. धारा 31 में, विद्यमान परन्तुक के पश्चात् निम्नलिखित परन्तुक अन्तःस्थापित किया जाएगा, अर्थात् :—

“परन्तु यह और कि प्रादेशिक ग्रामीण बैंक ऐसी विवरणियां राष्ट्रीय बैंक को भी देगा।” ।

9. धारा 34क की उपधारा (3) में, “भारतीय औद्योगिक विकास बैंक” शब्दों के पश्चात् “राष्ट्रीय बैंक” शब्द अन्तःस्थापित किए जाएंगे।

10. धारा 35 की उपधारा (5) के पश्चात् निम्नलिखित उपधारा अन्तःस्थापित की जाएगी, अर्थात् :—

“(6) प्रादेशिक ग्रामीण बैंक के सम्बन्ध में इस धारा के अधीन रिजर्व बैंक द्वारा प्रयोग की जाने वाली शक्तियां (किसी प्रादेशिक ग्रामीण बैंक के संबंध में रिजर्व बैंक द्वारा, ऐसी शक्तियों के प्रयोग पर जब भी वह ऐसा करना आवश्यक समझे, प्रतिकूल प्रभाव डाले बिना) प्रादेशिक ग्रामीण बैंकों के संबंध में राष्ट्रीय बैंक द्वारा प्रयोग की जा सकेगी और तदनुसार उपधारा (1) से (5) तक प्रादेशिक ग्रामीण बैंकों के सम्बन्ध में वैसे ही लागू होंगी मानो रिजर्व बैंक के लिए उनमें किए गए प्रत्येक निर्देश के अन्तर्गत राष्ट्रीय बैंक के प्रति निर्देश भी है।”।

11. धारा 36कघ की उपधारा (3) में, “भारतीय औद्योगिक विकास बैंक” शब्दों के पश्चात् “राष्ट्रीय बैंक” शब्द अन्तःस्थापित किए जाएंगे।

12. धारा 47 में, जहां कहीं भी “रिजर्व बैंक” शब्द आते हों उनके स्थान पर, “यथास्थिति, रिजर्व बैंक या राष्ट्रीय बैंक” शब्द रखे जाएंगे।

13. धारा 56 के—

(i) खण्ड (ग) में, उपखण्ड (i) के स्थान पर निम्नलिखित उपखण्ड रखा जाएगा, अर्थात् :—

“(i) खण्ड (गग) के पश्चात् निम्नलिखित खण्ड अन्तःस्थापित किए जाएंगे, अर्थात् :—

‘(गगii) “सहकारी बैंक” से राज्य सहकारी बैंक, केन्द्रीय सहकारी बैंक और प्राथमिक सहकारी बैंक अभिप्रेत है ;

(गगiii) “सहकारी प्रत्यय सोसाइटी” से ऐसी सहकारी सोसाइटी अभिप्रेत है जिसका प्राथमिक उद्देश्य अपने सदस्यों के लिए वित्तीय सुविधा का उपबन्ध करना है और इसके अन्तर्गत सहकारी भूमि बंधक बैंक है ;

(गगiii) सहकारी सोसाइटी के सम्बन्ध में “निदेशक” के अन्तर्गत, किसी समिति का या निकाय का ऐसा कोई सदस्य है, जिसमें तत्समय उस सोसाइटी के क्रियाकलाप का प्रबन्ध निहित है ;

(गगiv) “प्राथमिक कृषिक प्रत्यय सोसाइटी” से ऐसी सहकारी सोसाइटी अभिप्रेत है—

(1) जिसका प्राथमिक उद्देश्य या जिसका प्रधान कारबार कृषि प्रयोजनों के लिए या कृषि क्रियाकलापों से संबंधित प्रयोजनों के लिए (जिसके अन्तर्गत फसलों का विपणन भी है) अपने सदस्यों को वित्तीय सौकर्य का उपबन्ध करना है ; और

(2) जिसकी उपविधियां किसी अन्य सहकारी सोसाइटी को सदस्य के रूप में प्रविष्ट करने की अनुज्ञा नहीं देती है :

परन्तु यह उपखण्ड किसी सहकारी बैंक को सदस्य के रूप में प्रविष्ट करने के लिए इस कारण लागू नहीं होगा कि ऐसा सहकारी बैंक ऐसी सहकारी सोसाइटी की शेयर-पूंजी में अभिदाय इस प्रयोजन के लिए राज्य सरकार द्वारा उपबन्धित निधियों में से करता है ;

(गगv) “प्राथमिक सहकारी बैंक” से प्राथमिक कृषिक प्रत्यय सोसाइटी से भिन्न सहकारी सोसाइटी अभिप्रेत है—

(1) जिसका प्राथमिक उद्देश्य या प्रधान कारबार बैंकारी कारबार का संव्यवहार करना है ;

(2) जिसकी समादत्त शेयर-पूंजी और आरक्षित एक लाख रुपए से कम नहीं है ; और

(3) जिसकी उपविधियां किसी अन्य सहकारी सोसाइटी के सदस्य के रूप में प्रविष्ट करने की अनुज्ञा नहीं देती है :

परन्तु यह उपखण्ड किसी सहकारी बैंक को सदस्य के रूप में प्रविष्ट करने के लिए इस कारण लागू नहीं होगा कि ऐसा सहकारी बैंक ऐसी सहकारी सोसाइटी की शेयर-पूंजी में अभिदाय इस प्रयोजन के लिए राज्य सरकार द्वारा उपबन्धित निधियों में से करता है ;

(गगvi) “प्राथमिक प्रत्यय सोसाइटी” से प्राथमिक कृषिक प्रत्यय सोसाइटी से भिन्न ऐसी सहकारी सोसाइटी अभिप्रेत है—

(1) जिसका प्राथमिक उद्देश्य या प्रधान कारबार बैंकारी का संव्यवहार करना है ;

(2) जिसकी समादत्त शेयर-पूंजी और आरक्षित एक लाख रुपए से कम है ; और

(3) जिसकी उपविधियां किसी अन्य सहकारी सोसाइटी को सदस्य के रूप में प्रविष्ट करने की अनुज्ञा नहीं देती है :

परन्तु यह उपखण्ड किसी सहकारी बैंक को सदस्य के रूप में प्रविष्ट करने के लिए इस कारण लागू नहीं होगा कि ऐसा सहकारी बैंक ऐसी सहकारी सोसाइटी की शेयर-पूजी में अभिदाय इस प्रयोजन के लिए राज्य सरकार द्वारा उपबन्धित निधियों में से करता है।

स्पष्टीकरण—यदि खण्ड (गगiv), (गगv) और (गगvi) में निर्दिष्ट किसी सहकारी सोसाइटी के प्राथमिक उद्देश्य या प्रधान कारबार के बारे में कोई विवाद उत्पन्न होता है, तो रिजर्व बैंक द्वारा उसका अवधारण अंतिम होगा ;

(गगvii) “केन्द्रीय सहकारी बैंक”, “सहकारी सोसाइटी”, “प्राथमिक ग्रामीण प्रत्यय सोसाइटी” और “राज्य सहकारी बैंक” का वही अर्थ होगा जो राष्ट्रीय कृषि और ग्रामीण विकास बैंक अधिनियम, 1981 में है ; ’ ’ ;

(ii) खण्ड (त) में,—

(क) “धारा 23 की उपधारा (1) के स्थान पर निम्नलिखित उपधारा रखी जाएगी, अर्थात्” शब्दों, अंकों और कोष्ठकों के स्थान पर निम्नलिखित रखा जाएगा, अर्थात् :—

“धारा 23 में,—

(i) उपधारा (1) के स्थान पर निम्नलिखित उपधारा रखी जाएगी, अर्थात् :—” ;

(ख) उपखण्ड (i) के पश्चात् निम्नलिखित उपखण्ड अन्तःस्थापित किया जाएगा, अर्थात् :—

‘(ii) उपधारा (4) के पश्चात् निम्नलिखित उपधारा अन्तःस्थापित की जाएगी, अर्थात् :—

“(4क) इस धारा के अधीन रिजर्व बैंक की अनुज्ञा की अपेक्षा करने वाला कोई सहकारी बैंक अपना आवेदन रिजर्व बैंक को राष्ट्रीय बैंक की मार्फत भेजेगा जो आवेदन के गुणावगुण पर अपनी टिप्पणी देगा और उसे रिजर्व बैंक को भेजेगा :

परन्तु सहकारी बैंक आवेदन की एक अग्रिम प्रति रिजर्व बैंक को सीधे भी भेज सकेगा।” ’ ;

(iii) खण्ड (थ) में, उपखण्ड (ii) के पश्चात् निम्नलिखित उपखंड अन्तःस्थापित किया जाएगा, अर्थात् :—

“(iii) उपधारा (3) में, निम्नलिखित परन्तुक जोड़ा जाएगा, अर्थात् :—

“परन्तु प्राथमिक सहकारी बैंक से भिन्न प्रत्येक सहकारी बैंक भी राष्ट्रीय बैंक को उक्त विवरणी की प्रति देगा।” ’ ;

(iv) खंड (द) के पश्चात् निम्नलिखित खंड अन्तःस्थापित किए जाएंगे, अर्थात् :—

‘(di) धारा 26 के द्वितीय परन्तुक में “प्रादेशिक ग्रामीण बैंक” पद के स्थान पर “प्राथमिक सहकारी बैंक से भिन्न सहकारी बैंक” पद रखा जाएगा ;

(dii) धारा 27 की उपधारा (3) के स्थान पर निम्नलिखित उपधारा रखी जाएगी, अर्थात् :—

“(3) प्राथमिक सहकारी बैंक से भिन्न प्रत्येक सहकारी बैंक ऐसी विवरणी की प्रति, जो वह उपधारा (1) के अधीन रिजर्व बैंक को देता है, राष्ट्रीय बैंक को भी देगा और उपधारा (2) के अधीन रिजर्व बैंक द्वारा प्रयोग की जाने वाली शक्तियां प्राथमिक सहकारी बैंक से भिन्न सहकारी बैंक के संबंध में राष्ट्रीय बैंक द्वारा भी प्रयोग की जा सकेगी।” ’ ;

(v) खंड (न) के स्थान पर निम्नलिखित खंड रखा जाएगा, अर्थात् :—

‘(न) धारा 31 में,—

(i) “तीन मास के अन्दर” और “तीन मास की” शब्दों के स्थान पर क्रमशः “छह मास के अन्दर” और “छह मास की” शब्द रखे जाएंगे ;

(ii) द्वितीय परन्तुक के स्थान पर निम्नलिखित परन्तुक रखा जाएगा, अर्थात् :—

“परन्तु यह और कि प्राथमिक सहकारी बैंक से भिन्न सहकारी बैंक राष्ट्रीय बैंक को भी ऐसी विवरणियां देगा ;” ’ ;

(vi) खंड (ब) में, विद्यमान उपखंड (iii) को उपखंड (iv) के रूप में पुनः संख्यांकित किया जाएगा और इस प्रकार पुनः संख्यांकित उपखंड (iv) के पूर्व निम्नलिखित उपखंड अन्तःस्थापित किया जाएगा, अर्थात् :—

‘(iii) उपधारा (6) में, जहां कहीं भी “प्रादेशिक ग्रामीण बैंकों” और “प्रादेशिक ग्रामीण बैंक” पद आते हैं, उनके स्थान पर क्रमशः “प्राथमिक सहकारी बैंकों से भिन्न सहकारी बैंक” और “प्राथमिक सहकारी बैंक से भिन्न सहकारी बैंक” पद रखे जाएंगे।’ ;

(vii) खंड (यज) के पश्चात् निम्नलिखित खंड अन्तःस्थापित किया जाएगा, अर्थात् :—

‘(यज) धारा 54 में, जहां कहीं भी “रिजर्व बैंक” पद आता है वहां उसके पश्चात् “या राष्ट्रीय बैंक” पद अन्तःस्थापित किया जाएगा।’ ;

(viii) खंड (यठ) द्वारा यथा प्रतिस्थापित तृतीय अनुसूची में जहां कहीं भी “रिजर्व बैंक” पद आता है वहां उसके पश्चात् “राष्ट्रीय बैंक” पद अन्तःस्थापित किया जाएगा।

14. बैंककारी विनियमन अधिनियम, 1949 (1949 का 10) में जहां कहीं भी “कृषिक पुनर्वित्त निगम” शब्द आते हैं, उनके स्थान पर “राष्ट्रीय बैंक” शब्द रखे जाएंगे।

भाग 3

औद्योगिक विवाद अधिनियम, 1947 का संशोधन

(1947 का 14)

संशोधन

धारा 2 के खंड (क) में, “कृषिक पुनर्वित्त निगम अधिनियम, 1963 (1963 का 10) की धारा 3 के अधीन स्थापित कृषिक पुनर्वित्त निगम” शब्दों और अंकों के स्थान पर “राष्ट्रीय कृषि और ग्रामीण विकास बैंक अधिनियम, 1981 की धारा 3 के अधीन स्थापित राष्ट्रीय कृषि और ग्रामीण विकास बैंक” शब्द और अंक रखे जाएंगे।

भाग 4

निक्षेप बीमा और प्रत्यय गारण्टी निगम अधिनियम, 1961 का संशोधन

(1961 का 47)

संशोधन

धारा 2 के खण्ड (थ) के स्थान पर निम्नलिखित खण्ड रखे जाएंगे, अर्थात् :—

‘(थ) “केन्द्रीय सहकारी बैंक”, “सहकारी सोसाइटी” और “राज्य सहकारी बैंक” पदों के क्रमशः वही अर्थ होंगे, जो राष्ट्रीय कृषि और ग्रामीण विकास बैंक अधिनियम, 1981 में हैं ;

(द) “प्राथमिक सहकारी बैंक” और “प्राथमिक प्रत्यय सोसाइटी” पदों के क्रमशः वही अर्थ होंगे, जो बैंककारी विनियमन अधिनियम, 1949 के भाग 5 में हैं।’ ।

भाग 5

बोनस संदाय अधिनियम, 1965 का संशोधन

(1965 का 21)

संशोधन

धारा 32 में, खंड (ix) के उपखंड (घ) के स्थान पर निम्नलिखित उपखंड रखा जाएगा, अर्थात् :—

“(घ) राष्ट्रीय कृषि और ग्रामीण विकास बैंक।” ।